



வலம்புரி

Valampurii

S A T S **T E C H**

யாழ்ப்பாணம் முன்னணி
Satellite & Cable TV நிறுவனம்
DIAL 024 222 5908

பக்கங்கள்: பத்து

சங்கு 08 வள்ளுவர் ஆண்டு 2089 வைகாசி 17 வெள்ளிக்கிழமை (30.05.2008) தொலைபேசி 222 3378, 222 7829 ஒலி 163

கொழும்புத்துறை, குருநகர், பாசையூர் பகுதிகளில் எறிகணைகள் வீழ்ந்து வெடித்ததில் 5 பொதுமக்கள் பலி; 12 பேர் காயம்

(யாழ்ப்பாணம்) கொழும்புத்துறை, குருநகர், பாசையூர் ஆகிய இடங்களின் மீது நேற்று அதிகாலை 1.30 மணியளவில் மேற்கொள்ளப்பட்ட சூமாரியான எறிகணைத் தாக்குதலில் 5 பொதுமக்கள் உயிரிழந்தனர். கொழும்புத்துறை பங்குத் தந்தை உட்பட 12 பேர் படுகாயமடைந்தனர். எறிகணைகளில் பல பொதுமக்களின் வீடுகளில் வீழ்ந்து வெடித்ததில் பல வீடுகள் சேதமடைந்துள்ளன. இத் தாக்குதலில் கொழும்புத்துறையில் மூன்று பொதுமக்களும் குருநகரில் இரண்டு பொதுமக்களுமாக மொத்தம் ஐந்து பேர் உயிரிழந்தனர். 12 பேர் காயமடைந்துள்ளனர். காயமடைந்தவர்களில் இருவரின் நிலை கவலைக்கிடமாகவிருப்பதாக மருத்துவமனை வட்டாரங்கள் தெரிவித்தன. பாசையூரில் கொல்லப்பட்ட மூவரின் சடலங்கள் நேற்றுப் பிற்பகல் வரை யாழ்ப்பாணம் மருத்துவமனைக்குக் கொண்டு வரப்படவில்லை. குருநகரில் கொல்லப்பட்ட இருவரின் சடலங்கள் பிரேத அறையில் வைக்கப்பட்டிருந்தன. குருநகர் மத்திய சிறுக்கு வீதியைச் சேர்ந்த கணவனும் மனைவியுமான ஜோசப் பிரான்லிஸ் (வயது-54), பிரான்லிஸ் சகாயமேரி (வயது-53) ஆகியோரின் சடலங்கள் மருத்துவமனைக்கு கொண்டு வரப்பட்டுள்ளன. (10 ஆம் பக்கம் பார்க்க)

சிறுத்தீவு கடற்படைத் தளம் மீது விடுதலைப்புலிகள் தாக்குதல்

ராடர் மீட்பு - புலிகள்
(கிளிநொச்சி)
யாழ்ப்பாண நகருக்கு தெற்காக ஒரு கிலோ மீற்றர் தொலைவில் மண்டைதீவுக்கு அருகில் உள்ள சிறுத்தீவு கடற்படைத் தளம் மீது கடற்புலிகளின் சிறப்புக் கொமான்டோக்கள் தாக்குதல் நடத்தியதாக விடுதலைப் புலிகள் தெரிவித்துள்ளனர். இத் தாக்குதலில் கடற்படையினரின் ராடர் கருவி மீட்கப்பட்டுள்ளதாகவும் புலிகள் தெரிவித்துள்ளனர். (10 ஆம் பக்கம் பார்க்க)



15 புலிகள் பலி - இராணுவம்
(கொழும்பு)
மண்டைதீவுக்கு அருகிலுள்ள சிறுத்தீவுக் கடற்படைத் தளம் மீது தாக்குதல் மேற்கொள்ள வந்த விடுதலைப் புலிகள் மீது நேற்று அதிகாலை கடற்படையினர், பதுங்கியிருந்து தாக்கியதில் 15 விடுதலைப் புலிகள் கொல்லப்பட்டுள்ளதாக தேசிய பாதுகாப்புக்கான ஊடக மத்திய நிலையம் தெரிவித்துள்ளது. (10 ஆம் பக்கம் பார்க்க)

விசாரணைக்குச் சென்ற பொலிஸார் மீது தாக்குதல்
(வவுனியா)
வவுனியா செல்வநகரில் ரெலோ பிரமுகரான பாஸ்கரனின் மனைவி நேற்று முன்தினம் இரவு சுட்டுக்கொல்லப்பட்டுள்ளார். இச்சம்பவம் தொடர்பாக விசாரணைக்குச் சென்ற பொலிஸார் மீது கிளைமோர்த் தாக்குதல் நடத்தப்பட்டுள்ளது. பாஸ்கரனின் மனைவி மேரி யோசப், செல்வநகரில் (10 ஆம் பக்கம் பார்க்க)

அரசாங்கத்தைக் கவிழ்ப்பதற்கு சர்வதேச மட்டத்தில் சதி நடவடிக்கை அமைச்சர் பந்துல குற்றச்சாட்டு
(கொழும்பு)
அரசாங்கத்தைக் கவிழ்க்கும் சதித்திட்டம் சர்வதேச மட்டத்தில் முன்னெடுக்கப்படுவதாக அமைச்சர் பந்துல குணவர்த்தன தெரிவித்துள்ளார். கொழும்பில் நேற்று நடைபெற்ற ஊடகவியலாளர் மாநாட்டில் அவர் மேலும் தெரிவித்துள்ளதாவது, தமிழ்-சிங்கள புதுவருட காலத்தில் சில பொருள்களின் விலைகள் அதிகரிக்கப்பட்டன. இதன் பின்னணியில் மக்களை வீதிக்கு இறக்கி அரசாங்கத்தைக் (10 ஆம் பக்கம் பார்க்க)

துன்னாவையில் நேற்று இளைஞன் சுட்டுக்கொலை
(பருத்தித்துறை)
வடமராட்சி துன்னாவையில் நேற்றுக் காலை 10 மணியளவில் இளைஞன் ஒருவர் ஆயுததாரிகளால் சுட்டுக்கொல்லப்பட்டுள்ளார். கரவெட்டி மேற்கு இராஜகிராமத்தைச் சேர்ந்த தேசிங்கன் விக்கினேஸ்வரன் (வயது-28) என்ற கலித் தொழி (10 ஆம் பக்கம் பார்க்க)

எதிர்க்கட்சித் தலைவர் ரணிலுக்கு எதிராக விமான நிலையத்தில் நேற்று ஆர்ப்பாட்டம்
விளக்கம் கேட்கு பொலிஸ் மா அதிபருக்குக் கடிதம்
(கொழும்பு)
பிரதான எதிர்க்கட்சியான ஐக்கிய தேசியக் கட்சியின் தலைவர் ரணில் விக்கிரமசிங்கவுக்கு எதிராக நேற்றுக் காலை விமான நிலையத்தில் கறுப்புக் கொடி எதிர்ப்பு ஆர்ப்பாட்டம் நடைபெற்றதை குறித்து உரிய விசாரணைகளை உடனடியாக மேற்கொள்ளுமாறு பொலிஸ் மா அதிபர் விக்கர் பெரேராவுக்கு அக்கட்சி அவசர கடிதம் அனுப்பியுள்ளது. ஐரோப்பிய சுற்றுப் பயணத்தை மேற்கொண்டிருந்த ஐக்கிய தேசியக் கட்சியின் தலைவர் ரணில் விக்கிரமசிங்க நேற்றுக் காலை 8 மணியளவில் மீண்டும் கட்டுநாயக்க விமான நிலையத்தில் தரையிறங்கினார். கட்டுநாயக்க விமான நிலையத்திலிருந்து அவர் வெளியேறியபோது அங்கு அவருக்கு எதிரான ஆர்ப்பாட்டம் ஒன்று நடைபெற்றது. இந்த ஆர்ப்பாட்டம் (10 ஆம் பக்கம் பார்க்க)

உள்ளே...
தரம்-05 புலமைப் பரிசில் பயிற்சி வினாத்தாள் - 2
புலிகளின் படகுகள் மீது மன்னாரில் தாக்குதல் (கொழும்பு)
மன்னார் ஊசிமூக்கத்துறை பிரதேசக் கடற்பரப்பில் பயணித்துக் கொண்டிருந்த விடுதலைப் புலிகளின் இரு படகுகள் மீது கடற்படையினர் நேற்று அதிகாலை தாக்குதல் நடத்தியுள்ளனர். அதிகாலை 3.25 (10 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

மார்ஷ் சதம் விளாசல் கிங்ஸ் லெவின் பஞ்சாய் வெற்றி

(மொகாலி)

மார்ஷ் அதிரடி சதம் மற்றும் யுவராஜ் சிங் சிக்ஸர் மழை பொழிய கிங்ஸ் லெவின் பஞ்சாய் அணி ராஜஸ்தான் றோயல்ஸ் அணியை 41 ஓட்டங்கள் வித்தியாசத்தில் வீழ்த்தியது.

இதன் மூலம் லீக் சுற்றின் ராஜஸ்தான் அணியின் வெற்றி நடைக்கு முற்றுப் புள்ளி வைத்தது.

நேற்று முன்தினம் நடைபெற்ற லீக் சுற்றின் 56-வது போட்டியில் யுவராஜ் தலைமையிலான கிங்ஸ் லெவின் பஞ்சாய் அணியும் வோர்ன் தலைமையிலான ராஜஸ்தான் றோயல்ஸ் அணியும் மோதின.

இரு அணிகளும் ஏற்கனவே அரையிறுதிக்கு முன்னேறிவிட்டதால் இப்போட்டி முக்கியத்துவம் பெறவில்லை.

அணித்தலைவர் வோர்ன் ஓய்வெடுத்துக் கொள்ள ராஜஸ்தான் றோயல்ஸ் அணியின் தலைவர் பொறுப்பை வேடன் வோட்சன் ஏற்றார்.

நாணயச் சுழற்சியில் வெற்றிபெற்ற வோட்சன் களத்தடுப்பை தேர்வு செய்தார்.

ஹோப்ஸ் நம்பிக்கை

மார்ஷ், ஹோப்ஸ் இணைந்து பஞ்சாய் அணிக்கு சிறப்பான ஆரம்பத்தை தந்தனர். இவர்கள் இருவரும் விளாசித் தள்ள ராஜஸ்தான் பந்துவீச்சாளர்களை பாக்கவே பரிதாபமாக இருந்தது.

பங்கச் சிங் வீசிய 7-வது ஓவரில் மார்ஷ் ஒரு பவுண்டரி, ஒரு சிக்ஸர் அடித்தார். திரிவேதி வீசிய 11-வது ஓவரில் ஹோப்ஸ் கெற்றிக் பவுண்டரி விளாசினார். இவர் 51 ஓட்டங்களுடன் ஆட்டமிழந்தார்.

முதல்சதம்

இதற்குப் பின் அணித்தலைவர் யுவராஜ் டன் இணைந்து அதிரடியை அப்படியே தொடர்ந்த மார்ஷ் இத் தொடரில் தனது முதல் சதம் கட்டினார்.

திரிவேதி வீசிய 18-வது ஓவரில் யுவராஜ் கெற்றிக் சிக்ஸர் விளாசினார். வோட்சன் பந்தில் மார்ஷ் 115 ஓட்டங்களுடன் (11 பவுண்டரிகள், 7 சிக்ஸர்கள் உட்பட) வெளியேறினார்.

யுவராஜ் 16 பந்துகளில் 49 ஓட்டங்களுக்கு (2 பவுண்டரி, 6 சிக்ஸர்கள்) ஆட்டமிழந்தார்.

இறுதியில் 20 ஓவர்கள் நிறைவில் கிங்ஸ் லெவின் பஞ்சாய் அணி 3 விக்கெட் இழப்புக்கு 221 ஓட்டங்களை எடுத்தது.

ஆரம்பமே திணறல்

எட்ட முடியாத இலக்கை விரட்டிய ராஜஸ்தான் றோயல்ஸ் அணி எடுத்த எடுப்பிலேயே தடுமாறியது. சிமித் இல்லாத நிலையில் ஆரம்ப வீரராக வந்த கைப் (0) வந்த வேகத்திலேயே வெளியேறினார்.

யுனிஸ்கான் 3 ஓட்டங்களுக்கு நட்டையைக் கட்டினார்.

நிரஜ் பட்டேல் கலக்கலாக ஆடினார். சிறிசாந் வீசிய 4-வது ஓவரில் 4 பவுண்டரி அடித்து விரட்டினார்.

பியூஸ்சாவ்லா வீசிய 11-வது ஓவரில் ஒரு சிக்ஸர் அடித்த நிராஜ் 57 ஓட்டங்களுக்கு (10 பவுண்டரி) பியூஸ்சாவ்லா சுழலில் ஆட்டமிழந்தார்.

கம்ரான் அக்மால் அதிரடி

யுவராஜ் வீசிய 12-வது ஓவரில் வோட்சன் ஒரு பவுண்டரி 2 சிக்ஸர் அடிக்க ஓட்டுமொத்



மார்ஷ்

தமாக 20 ஓட்டங்கள் கிடைத்தது.

சாவ்லா பந்தில் வோட்சன் (22) சிக்ஸினார். சிறிசாந் வீசிய 14-வது ஓவரில் வெளியேற்றுவாங்கினார்.

கம்ரான் அக்மால் ஒரு பவுண்டரி கெற்றிக் சிக்ஸர் அடித்து அசத்தினார். சாவ்லா சுழலில் அக்மாலும் (24) வீழ்ந்தார்.

இறுதிக் கட்டத்தில் அதிரடியாக விளையாடிய யுசுப் பதான் (3 பவுண்டரி, 3 சிக்ஸர்கள் உட்பட) 39 ஓட்டங்களை எடுத்தார்.

இருபது ஓவர்கள் நிறைவில் ராஜஸ்தான் றோயல்ஸ் அணி 7 விக்கெட் இழப்புக்கு 180 ஓட்டங்களை மாத்திரம் எடுத்து தோல்வி அடைந்தது. (5)



விளையாட்டு

ஓட்டங்கள் குவிப்பில் கம்பீரை முந்தினார் மார்ஷ்

(மொகாலி)

ஐ.பி.எல் இருபது -20 கிரிக்கெட் தொடரில் நேற்று முன்தினம் லீக் ஆட்டங்கள் அனைத்தும் முடிபடைந்தன. ராஜஸ்தான் றோயல்ஸ் அணிக்கு எதிராக நேற்று முன்தினம் மிரவு மொகாலியில் நடந்த ஆட்டத்தில் கிங்ஸ் லெவின் பஞ்சாய் வீரர் வேடன் மார்ஷ் விளாசித் தள்ளினார். அவர் 69 பந்துகளில் 115 ரன்கள் குவித்தார்.

இதன் மூலம் மார்ஷ் ஓட்டங்கள் குவிப்பில் கம்பீரை முந்தினார். மார்ஷ் 10 ஆட்டத்தில் 593 ஓட்டங்கள் குவித்து முதல் இடத்தில் உள்ளார். ஓட்டத்தில் ஒரு சதமும் 5 அரைச் சதமும், அட்டங்கும். மற்றும் 56 பவுண்டரிகள், 25 சிக்ஸர்களும் அடித்துள்ளார்.

டில்லி வீரர் கம்பீர் 13 ஆட்டத்தில் 523 ஓட்டங்கள் குவித்து 2-வது இடத்தில் உள்ளார். இதில் 6 அரைச் சதங்கள் உள்ளடங்கும். அத்துடன் 67 பவுண்டரிகள், 8 சிக்ஸர்களும் அடித்துள்ளார்.

ஜெயகர்யா (மும்பை) 514 ஓட்டங்களும் கில்சிரிஸ்ட் (ஐதராபாத்) 436 ஓட்டங்களும் கிரேஸ் சிமித் (ராஜஸ்தான் றோயல்ஸ்) 416 ஓட்டங்களும் நோகித் சம்மா (ஐதராபாத்) 404 ஓட்டங்களும் சேவாக் (டில்லி) 403 ஓட்டங்களும் வோட்சன் (ராஜஸ்தான்) 392 ஓட்டங்களையும் தோனி (சென்னை) 385 ஓட்டங்களையும் ராவிட் (பெங்களூர்) 371 ஓட்டங்களையும் எடுத்துள்ளனர்.

பந்துவீச்சில் சொகைல் தான்வீர் முதலிடத்திலுள்ளார். ராஜஸ்தான் றோயல்ஸ் அணியின் வீரரான அவர் 9 ஆட்டத்தில் 21 விக்கெட்டுக்களை கைப்பற்றி இருக்கிறார்.

சிறிசாந் (பஞ்சாப்) 19 விக்கெட்டுக்களையும் வோர்ன் (ராஜஸ்தான்), பியூஸ்சாவ்லா (பஞ்சாப்) ஆகியோர் தலா 17 விக்கெட்டுக்களையும் ஆர்.பி.சிங் (ஐதராபாத்) 15 விக்கெட்டுக்களையும் எடுத்துள்ளனர்.

மத்யு ஹைடன் நாடு திரும்புகிறார்

(சிட்னி)

அவுஸ்திரேலிய அணியின் ஆரம்பத்துப்பாட்ட வீரர் மத்யு ஹைடன் மேற்கிந்தியத் தீவுகளில் இருந்து தாய் நாடு திரும்பவுள்ளார்.

அவுஸ்திரேலிய அணி மேற்கிந்தியத் தீவுகளிற்கு சுற்றுப்பயணம் செய்து விளையாடி வருகிறது. கிங்ஸ் லெவின் நடைபெற்ற முதல் டெஸ்டில் அந்த அணி 95 ஓட்டங்கள் வித்தியாசத்தில் வெற்றி பெற்றது.

எனினும் காயம் காரணமாக ஆரம்பத்துப்பாட்ட வீரர் மத்யு ஹைடன் விளையாடவில்லை.

இந்நிலையில் அவரால் இரண்டாவது மற்றும் மூன்றாவது டெஸ்டில் விளையாட முடியாத நிலை ஏற்பட்டுள்ளதாக கூறப்படுகிறது. இதனை அடுத்து அவர் மேற்கிந்தியத் தீவுகளில் இருந்து அவுஸ்திரேலியா திரும்பவுள்ளார்.

அவருக்குப் புதிலாக முதல் டெஸ்டில் சிறப்பாக விளையாடிய ஹோப்ஸ் அணியில் தொடர்வார் என அறிவிக்கப்பட்டுள்ளது. (5)

கெட்டுக்களையும் மகேஸ் (டெல்லி), இர்பான் பதான் (பஞ்சாப்), ஹோனி (சென்னை) ஆகியோர் தலா 14 விக்கெட்டுக்களையும் கைப்பற்றியுள்ளனர்.

இருபது ஓவர் போட்டியின் லீக் முடிவில் அதிக சிக்ஸர்கள் அடித்த முதல் மூன்று வீரர்கள் வருமாறு.

ஜெயகர்யா (மும்பை) 31, மார்ஷ் (பஞ்சாப்) 25, சேவாக் (டெல்லி) 21. (5)

ஓய்வு பெறுவார்களா மும்முர்த்திகள்?

(டில்லி)

ஐ.பி.எல் தொடரில் சோபிக்கத் தவறிய சச்சின், கங்குலி, டிராவிட் தங்களது அணியை அரையிறுதிக்கு அழைத்து செல்ல முடியாமல் திணறினர்.

அதே நேரத்தில் ரோகித், ரெய்னா, கம்பீர், யுசுப் பதான் போன்ற இளம் இந்தியப் படை எழுச்சி கண்டு வருகிறது. இதையடுத்து சச்சின், கங்குலி, டிராவிட் உள்ளிட்ட மும்முர்த்திகள் ஓய்வு பெற வேண்டிய நேரம் வந்துவிட்டதாக விமர்சனம் எழுந்துள்ளது.

சிறப்பான போரம் மற்றும் நல்ல உடற் தகுதி இல்லாத பட்சத்தில் இவர்கள் ஓய்வு பெறுவதே சிறந்தது என முன்னாள் வீரர்கள் கருத்து தெரிவித்துள்ளனர்.

இந்தியன் பிரிமியர் லீக் ஐ.பி.எல் சார்பில் இருபது -20 தொடர் நடக்கிறது. மொத்தம் 8 அணிகள் பங்கேற்ற இத் தொடரில் மோசமாக விளையாடி சச்சின் (மும்பை), கங்குலி (கொல்கத்தா), ராவிட் (பெங்களூர்) மற்றும் லக்ஸ்மன் (டெக்கான்) அணிகள் அரையிறுதிக்குள் நுழைய முடியாமல் ஏமாற்றம் அளித்தன.

பொறுப்பில்லை.

சச்சின் அணி மட்டும் கொஞ்சம் போராடியது. அவர்களது வாய்ப்பும் கட்ட செவ்வாய்க்கிழமை நடந்த டெக்கான் அணிக்கு எதிரான போட்டியில் தோனி தலைமையிலான சென்னை சுப்பர் கிங்ஸ் அணியின் எழுச்சி காரணமாக, நடுவியது.

பெங்களூர் அணியின் உரிமையாளர் விஜய் மல்லையா, ராவிட் அணித் தேர்வில் தன் இஷ்டப்படி நடந்து கொண்டதாகவும் அதனால் அணி தொடர் தோல்விகளை சந்தித்து வருவதாகவும் குற்றம் சாட்டினார்.

தோல்விக்கு அனுபவ வீரர்களின் பொறுப்பில்லாத தலைமை மற்றும் அணுகுமுறையே காரணம் என விமர்சனம் எழுந்துள்ளது.

பற்போகும் அந்தஸ்து?

இத் தொடரில் சராசரியான ஆட்டத்தை வெளிப்படுத்தி வரும் இவர்கள் சிறப்பான ஆட்டத்தை தொடராவிட்டால் நட்சத்திர அந்தஸ்தை இழக்க நேரிடும். சச்சின் மற்றும் லக்ஸ்மன் காயம் காரணமாக பாதி போட்டிகளில் பங்கேற்க முடியவில்லை. களமிறங்கிய போட்டிகளிலும் பெரிதாக சாதிக்கவில்லை.

**இளமைக்கு வழிவிடுங்கள்**

அணித்தலைவராக தங்களது அணியை அரையிறுதிக்கு அழைத்து செல்ல முடியாத இவர்கள் விரைவில் ஓய்வு பெற வேண்டும். ரெய்னா, யுசுப் பதான், ரோகித், கம்பீர் ஆகியோருக்கு வழிவிட்டு, விலகிக் கொள்ள வேண்டும் என்ற விமர்சனம் தற்போது எழுந்துள்ளது.

ஆனால் இருபது -20 தொடரை வைத்து எதுவும் கூறிவிட முடியாது. சிறப்பான போரம் மற்றும் நல்ல உடற் தகுதி இருக்கும் வரை இன்னும் 2 அல்லது 3 ஆண்டுகள் இவர் விளையாடலாம் என முன்னாள் வீரர்கள் சிலர் கருத்துத் தெரிவித்துள்ளனர்.

போரம் முக்கியம்

இது குறித்து முன்னாள் தேர்வுக்கு குழுத் தலைவர் கெய்க்வாட் அளித்த போட்டியில் உடற் தகுதி நன்றாக இருந்தால் போரம் தானாக வந்துவிடும்.

திறமை என்பது நிலையானது. அதையாரும் குறை சொல்ல முடியாது. ஒருவரின் போரம் எப்போது வேண்டுமானாலும், வரலாம், போய்விடலாம்.

இதை தக்கவைப்பதே முக்கியம். இந்தியாவின் அனுபவ வீரர்கள் இன்னும் இரண்டு அல்லது மூன்று ஆண்டுகள் சர்வதேச கிரிக்கெட் போட்டிகளில் விளையாடலாம். அதற்கு பின்னர் தொடருவது கடினமே.

ராவிட் ஏமாற்றம்

கங்குலி ஓரளவுக்கு சிறப்பாக விளையாடினார். சச்சின் மற்றும் லக்ஸ்மன் காயம் காரணமாக பாதி போட்டிகளில் விளையாடவில்லை.

ராவிட் அணித் தலைவராக ஏமாற்றம் அளித்தார். நட்சத்திர வீரர்கள் என்ற அந்தஸ்துடன் களமிறங்கிய இவர்கள் அதற்கேற்ற

றால் போல் அபார ஆட்டத்தை வெளிப்படுத்தி இருக்க வேண்டும்.

ஆனால் சொல்லிக் கொள்ளும்படி பெரிதாக சாதிக்காத இவர்களை ஒருநாள் மற்றும் டெஸ்ட் அணியில் விளையாட அனுமதிக்கலாமா வேண்டாமா என்ற குழப்பம் ஏற்பட்டுள்ளது. இவ்வாறு கெய்க்வாட் தெரிவித்தார்.

களத்தடுப்பு மோசம்

ராவிட் மற்றும் கங்குலியின் களத்தடுப்பு மிகவும் மோசமாக இருக்கிறது என்கிறார் முன்னாள் டெஸ்ட் வீரர்கள் கர்சன் காவரி இது குறித்து அவர் கூறுகையில், வயது அனுபவ வீரர்களின் திறமையை குறைக்கவில்லை.

ஆனால் அவர்களால் இளம் வீரர்களைப் போல் துடிப்புடன் களத்தடுப்பு செய்ய முடியாது என்பதை ஒத்துக் கொள்ளவேண்டும். கங்குலி, ராவிட் மற்றும் சச்சின் போன்ற மூத்த வீரர்கள் இளம் வீரர்களுக்கு இணையாக களத்தடுப்பு செய்ய வேண்டும். இதற்காக அவர்கள் கடினமாக உழைக்க வேண்டும் என்றார்.

வயது தடையில்லை.

அனுபவ வீரர்களின் ஆட்டம் குறித்து முன்னாள் இந்திய வீரர் கீர்த்தி ஆசாத் கூறுகையில், இருபது -20 போட்டியை வைத்து எதுவும் கூறிவிட முடியாது. ஒருநாள் போட்டி மற்றும் டெஸ்ட் இவை இரண்டும் தான் வீரர்களின் திறமையை அறிய உதவும்.

இதில் அனுபவ வீரர்கள் இதுவரை சிறப்பாகவே செயல்பட்டுள்ளனர்.

இருபது -20க்கு வயது தடையில்லை என்பதை ஜெயகர்யா, மெக்ராத், பொலக் ஆகியோர் நிரூபித்துள்ளனர். ஆனால் போரம் மற்றும் உடற் தகுதி முக்கியம் என்பதை மறுக்க முடியாது என்றார். (5)

இன்று ஒரு தகவல்

தொந்தி ஒரு தொல்லை!

சில பேர், “எனக்கு தொந்தி கிடையாதுவேண்டுமென்றால் என் வயிற்றை அழுத்திப்பாருங்கள் கல்லு மாதிரி இருக்கிறது!” என்பார்கள். வயிறு கல்லு மாதிரி இருந்தால் உள்ளே கொழுப்பு இல்லை என்று நினைக்கக் கூடாது. தொட்டுப் பார்த்தால் கல்லு மாதிரித்தான் இருக்கும். இருந்தாலும் தொந்தி தொந்திதான். வயிற்றில் கொழுப்பு அதிகமாக இருந்தால் சங்கடம் தான்! அதனால் கொலஸ்ட்ரோல் அளவு அதிகமாகும். இதய நோய்கள், நீரழிவு, Hypertension-Stroke போன்ற நோய்கள் ஏற்பட அதிக வாய்ப்புண்டு.

சில பேர் ஒல்லியாக இருக்கலாம். உடல் எடை குறைவாக இருக்கலாம். அப்படி இருந்தால் கூட அவர்களின் உடம்பில் மற்ற பகுதியை விட வயிற்றில் கொழுப்பு அதிகமாக இருக்கும்! நாம் ஒல்லியாக இருக்கிறோமே நமக்கு ஒன்றும் இல்லை என்று நினைக்கக் கூடாது! நம்முடைய வயிறு இருக்கவேண்டிய அளவைவிட அதிகமாக இருக்கிறதா? இல்லையா? என்பதை எப்படி கண்டுபிடிப்பது? அதற்கு சில வழிகள் உண்டு.

முதலில் நீங்கள் நேராக நிமிர்ந்து நில்லுங்கள்! உங்கள் பார்வையை மட்டும் தாழ்த்தி கால் விரலை கவனிப்பீர்கள். விரல் உங்களுக்கு தெரிகிறது என்றால் உங்கள் வயிறு சாதாரணம் தான்! தெரியவில்லை என்றால் உங்களுக்கு தொந்தி வந்து விட்டதாக அர்த்தம்.

இன்னொரு வழியும் உண்டு. தரையில் நீளமாக படுத்துக்கொள்ள வேண்டும். ஒருமீற்றர் நீளமுள்ள அளவு கோல் ஒன்றை எடுத்து கழுத்தையும் இடுப்பையும் இணைப்பது போல் வைக்கவேண்டும். அதன் நடுப்பகுதி வயிற்றில் முட்டி தராசு போல் ஆடினால் உங்களது வயிறு பிரச்சனையானது தான்.

மருத்துவ ரீதியாக தொந்தி இருக்கிறதா என்பதைக் கண்டு பிடிக்கமுடியும். முதலில் உங்கள் இடுப்பு சுற்றளவை (Waist Measurement) அளக்கவேண்டும். பின்னர் இடுப்புக்கு கீழே (Hip measurement) சுற்றளவை அளக்க வேண்டும். அதாவது உங்கள் இடுப்புசுற்றளவை மற்றையதால் வகுக்க வேண்டும். இந்த விகிதம் (Waist-Hip ratio) ஆனது ஆண்டுகளுக்கு 0.95க்கு மேலேயும், பெண்களுக்கு 0.85க்கு மேலேயும் போகக்கூடாது. தொந்தியைக் குறைப்பதாக நினைத்து பட்டினியாக இருக்கக் கூடாது. கலோரி அளவை குறைக்கவேண்டும்! அதற்கு கொழுப்புள்ள உணவை குறைக்க வேண்டும்.

காபோஹைதரேட், புரதம் எல்லாம் ஒரு கிராமுக்கு சுமார் 4 கலோரி கொடுக்கும்! ஆனால் கொழுப்பு ஒரு கிராமுக்கு 9 கலோரி கொடுக்கும்! ஒரே அளவுள்ள உணவில் கூட கலோரி வித்தியாசம் உண்டு. கலோரி அளவு குறைவாக உள்ள உணவை உண்ண வேண்டும். தொந்தியைக் குறைக்க கடுமையான உடற்பயிற்சி செய்ய வேண்டிய தில்லை. கொழுப்புள்ள உணவை தவிர்த்தாலே போதும்! மற்ற உணவு சரிக்க லேசான உடற்பயிற்சியே போதும்! தொந்தியை குறைக்க சிலபேர் இருந்தும் எழும்பியும் பயிற்சி செய்து கஷ்டப்படுவார்கள். தொந்தியைக் குறைக்க இது உதவுவதே இல்லை என்று நிபுணர்கள் சவறுகிறார்கள்.

இது சம்பந்தமாக 1984 இல் ஒரு சோதனை செய்தார்கள். ஒருநாளைக்கு 185 தடவை இருந்தும் எழும்பியும் பயிற்சி செய்தார்களாம். தொடர்ந்து 27 நாள் பயிற்சி செய்தும் ஒரு பலனும் இல்லையாம். தொந்தியை குறைக்க முயற்சிப்பவர்கள் தோற்றத்தை அழகாக்குவது ஒரு புறம் இருந்தாலும் ஆரோக்கியமான நீண்ட வாழ்வுக்கும் அத்திவாரம் போடுகிறார்கள் என்று தான் அர்த்தம்.

ஒருவர் தனக்கு தொந்தி இருக்கிறதா என்பதை கண்டு பிடிக்க கஷ்டமாயிருக்கிறது என்றார். நானும் அவரை தரையில் காலை நீட்டி நேராக படுக்க வைத்தேன். “இப்பொழுது உங்கள் கட்டைவிரல் தெரிகிறதா?” என்றேன். “தெரியுது சார்! அதோ தெரிகின்ற அந்தக்கட்டை விரலில் ஒரு ‘ஈ’ உட்கார்ந்திருக்கு பாருங்கசார்!” என்றார் அவர்.

“அப்படியானால் நீங்கள் பார்க்கிறது கட்டை விரல் இல்லை சார் உங்கள் மூக்கு நுனி! அங்கே தான் ‘ஈ’ உட்கார்ந்திருக்கிறது” என்றேன் நான்!

குணகச்சி கோ சுவாமிநாதன்

தமிழர்களுக்குத் தனிநாடு கிடைத்தால் கச்சீவை இந்தியாவிடம் ஒப்படைப்போம்

(கொழும்பு)

இலங்கையில் தமிழர்களுக்கு தனிநாடு கிடைத்தவுடன் கச்சீவை



இந்தியாவிடம் ஒப்படைத்துத் தமிழக மீனவர்களின் நலனைக் காப்போம் என சிவாஜிலிங்கம் தெரிவித்தார்.

இராமேஸ்வரம் வருகைதந்த யாழ்.மாவட்ட எம்.பி.சிவாஜிலிங்கம் நிருபர்களுக்கு அளித்த பேட்டியில் கூறியதாவது,

இலங்கைத் தமிழர்களுக்காகத் தமிழர் விடுதலை கூட்டணி, தமிழ் ஈழ விடுதலை இயக்கம் (டெலேர்), ஈழமக்கள் புரட்சிகர விடுதலை முன்னணி (ஈ.பி.ஆர்.எல்.எப்), அகில இந்திய தமிழ்க் காங்கிரஸ், தமிழ்த்

இராமேஸ்வரத்தில் சிவாஜிலிங்கம் பேட்டி

தேசிய அமைப்பு ஆகிய 5 கட்சிகளும் இணைந்து தமிழ்த் தேசியக் கூட்டமைப்பு என்ற அமைப்பை உருவாக்கித் தமிழர்களுக்குத் தனிநாடு கோரிப் போராடி வருகிறோம்.

எங்கள் அமைப்பில் விடுதலைப் புலிகள் இல்லாவிட்டாலும் அவர்களது தலைமையில் தான் நடந்து வருகிறோம். தமிழர்களுக்கு விடுதலை கிடைக்கவேண்டுமானால் இந்தியா தலையிடச் சமரசப் பேச்சு நடத்த வேண்டும். இலங்கையுடன் உறவை நோர்வே முறித்துக் கொண்டு வெளியேறியுள்ளது.

இத் தருணத்தில் இந்தியா தலையிட வேண்டும். வல்லரசு நாடான இந்தியா தமிழ் மீனவர்களை இலங்கைக் கடற்படை சுட்டுக்கொல்வது கண்டிக்கத்தக்கது.

இலங்கைக் கடற்படையால் தமிழக மீனவர்கள் உயிர், பல இலட்சம் மதிப்புள்ள படகுகள் அழிந்து வருகிறது. இதற்கு இலங்கை அரசு தான்

நஷ்டஈடு வழங்க வேண்டும். இந்தியா, இலங்கை இராணுவத்தினருக்குப் பயிற்சி, ஆயுதம் வழங்கக்கூடாது. இலங்கைக்குள் சீனா காலூன்றி வருவதை இந்தியா உள்நிப்பாகக் கவனித்து தமிழர்களின் பிரச்சினைக்குத் தீர்வு காண வேண்டும்.

இன்னும் சில ஆண்டுகளில் தமிழர்களுக்காகத் தனி நாடு கிடைத்துவிடும். அப்போது தமிழக மீனவர்களும் இலங்கை மீனவர்களும் மீன்பிடிக்கும் வண்ணம் கச்சீவை இந்தியாவிடம் ஒப்படைக்கத் தமிழ் கட்சிகள் அனைத்தும் முன்வரும். சேது சமுத்திரத்திட்டம் ஒருமித்த கருத்துடன் நிறைவேற்ற வேண்டும். இவ்வாறு அவர்களினர். பேட்டியின் போது தமிழ்நாடு, பாண்டிச்சேரி மீனவர் கூட்டமைப்புத் தலைவர் போஸ், ராமேஸ்வரம் மீனவர் சங்கத்தலைவர் தேவதாஸ் ஆகியோர் உடனிருந்தனர். (அ-5)

விவசாயம் உள்ளிட்ட அபிவிருத்திக்கு உதவ உலகவங்கி தயாராக உள்ளது

(கொழும்பு)

விவசாயம் உள்ளிட்ட அபிவிருத்தித் திட்டங்களுக்காக இலங்கைக்கு உதவ உலகவங்கி தயாராக உள்ளது. அனைக்கட்டுகளைப் பாதுகாத்தல் மற்றும் நீர் முகாமைத்துவத் திட்டங்களுக்குக் கடனுதவி வழங்குவதையிட்டித் தாம் மகிழ்ச்சியடைவதாக உலக வங்கியின் இலங்கைக்கான இயக்குநர் நாக்கோ இஷி தெரிவித்தார்.

நிதியமைச்சில் இடம் பெற்ற நிகழ்வொன்றில் கலந்து கொண்டு கருத்துத் தெரிவித்த நாக்கோ இஷி மேலும் கூறியதாவது,

350 நடுத்தர மற்றும் பாரிய அணைகளிலேயே இலங்கையின் விவசாயம் தங்கியுள்ளது. பல நூற்றாண்டுகளுக்கு முன்னர் உருவாக்கப்பட்ட நீர்ப்பாசன மற்றும் நீர் முகாமைத்துவ திட்டங்கள் நாட்டின் பொருளாதாரத்தில் முக்கிய பங்கு வகித்து வருகின்றன.

இந்நிலையில் புராதன அணைக்கட்டுக்களைப் புனரமைத்துப் பாதுகாப்பது இன்றியமையாததாகும். பாரிய அணைக்கட்டுக்களைப் பாதுகாத்தல், பராமரித்தல் பணிகளை மேற்கொள்ளும் நிறுவனங்களை விருத்தி செய்தல், இனங்காணப் பட்ட அணைக்கட்டுக்களைப் புனரமைத்தல், தேசிய நீர்த்திட்டத்தைத் தயாரித்தல் ஆகிய நோக்கங்களுக்காகவே உலக வங்கி இக்கடனுத

வியை வழங்குகின்றது.

இது தொடர்பில் உரிய பலனை அடையும் இந்த நிகழ்ச்சித் திட்டத்தை வெற்றிகரமாக நிறைவேற்றவும் உலக வங்கியின் நிபுணர்கள் குழு இலங்கைக்கு பூரண உதவிகளை வழங்கும். இத்திட்டத்துக்காக 71.66 மில்லியன் அமெரிக்க டொலர் தேவைப் படுவதாக மதிப்பிடப்பட்டுள்ளது. உலக வங்கி இதற்காக 66.3 மில்லியன் டொலரை இலகு கடன் அடிப்படையில் வழங்கவுள்ளது.

இதன் மூலம் இலங்கையின் விவசாயத்துறை புத்துக்கமடைய தோடு கிராமப்புற மக்களின் பொருளாதாரம் அபிவிருத்தியடையும். இத்திட்டம் குறித்த காலப்பகுதிக்குள் வெற்றிகரமாக அமையுமென நம்புகின்றோம். (அ-5)

கிராசியலன்

30.05.2008
(வெள்காசி 17, வெள்ளிக்கிழமை)
தசமி பிற்பகல் 12.51 மணிவரை
உத்தரபுத்தி பிற்பகல் 03.22 மணிவரை
இராசுகாலம் 10.22-11.52 மணிவரை
சுபநேரம்-05.52-07.22 மணிவரை

மேடம்	சோம்பல் நிலை, குடும்பக்கவலை, முயற்சி தாமதம், தீர்ப்பயணம்.
கெடும்	நண்பர்கள் உதவி, குடும்பக்கம், சபாசனகம், தனவருவாய்.
மீலும்	எடுத்த கருமங்கள் கைகூடும், நண்கொண்ட, அதிகாரம், பிறுஉதவி.
கடகம்	எதிர்பாராத செலவு, பிரயாணம், தொழில்மந்தநிலை, வீண்பயம்.
சங்கம்	கடன்பிரச்சினை, வாகனபயம், காரிய தடங்கல், தர்மம்.
கன்னி	மனோதைரியம், சென்ற இடத்தில் செல்வாக்கு, தொழில்நன்மை.
துலாம்	அதிகபிரயாணம், போசன நன்மை, சத்துருஜெயம்.
விருசுபம்	காரிய இடைபுறு, புத்திரரால், கவலை, பூர்வபுண்ணிய கருமம்.
தனுசு	மனச்சஞ்சலம், முயற்சி தாமதம், போசனகம், சுபசெலவு.
மகரம்	பிரயாண நன்மை, காரியசித்தி, கீர்த்தி, உறவினர் உதவி.
கும்பம்	கடினவார்த்தை, எடுத்த காரியம் தாமதமாகும், தனவிரயம்.
மீனம்	சிந்தனை மிகுதி, நல்ல முயற்சி, கலந்துரையாடல், போசனகம்.

நாலாயிரம் படைபினர் மீண்டும் இணைவு

அரசாங்கம் வழங்கிய பொதுமன்னிப்புக் காலத்தில் படைகளிலிருந்து வெளியேறிய 4 ஆயிரம் பேர் மீண்டும் இணைந்துள்ளனர். பொது மன்னிப்புக் காலம் 31ஆம் திகதி வரையுள்ளது.

எனவே படையிலிருந்து வெளியேறிய ஏனையோரும் வந்து இணையலாம் என்று இராணுவப் பேச்சாளர் பிரிகேடியர் உதய நாணயக்கார தெரிவித்தார். கொழும்பில் கடந்த புதன்கிழமை இடம்பெற்ற பாதுகாப்பு நிலவரங்களை அறிவிக்கும் உட்கவியலாளர் மாநாட்டிலேயே பிரிகேடியர் உதய நாணயக்கார இத்தக

வலை வெளியிட்டார். இங்கு அவர் மேலும் கூறியதாவது,

படைகளிலிருந்து 15ஆயிரம் பேர் வெளியேறியிருந்தனர். இவர்கள் மீண்டும் வந்து இணைவதற்கு மே மாதம் முதலாம் திகதி தொடக்கம் 31ஆம் திகதிவரை பொது மன்னிப்புக் காலம் வழங்கப்பட்டிருந்தது. இதுவரையில் 4 ஆயிரம் பேர் மீண்டும் வந்து இணைந்துள்ளனர். 2008 ஆம் ஆண்டு ஜனவரி மாதம் தொடக்கம் இதுகாலவரை புலிகள் மேற்கொண்ட தாக்குதல்களில் 149பொது மக்கள் கொலை செய்யப்பட்டுள்ளனர். 560 பேர் காயமடைந்துள்ளனர். (அ-5)



நீர்வேலி ஸ்ரீ கணேச அறநெறிப் பாடசாலையின் ஆறாவது ஆண்டு நிறைவு விழாவும் பரிசளிப்பு வைபவமும் அண்மையில் இடம் பெற்றது. இந்நிகழ்வில் பாடசாலையின் முதல்வர் சிவபுத்ருதியாக ராஜக குருக்களின் (நீர்வை மணி) சமய சமூகப் பணிகளைப் பாராட்டி சிவபுத்ரு. ப.சிவாநந்தசர்மா (கோப்பாய் சிவம்) பொன்னாடை போர்த்தி கௌரவிப்பதைப் படத்தில் காணலாம்.

பரிசளிப்பு விழா

(யாழ்ப்பாணம்)

நீர்வேலி காமாட்சி அம்பாள் இந்து பரிபாலன சபை நடாத்தும் திருக்குறள் பரிசளிப்பு விழா 1ஆம் திகதி ஞாயிற்றுக்கிழமை பிற்பகல் 1.30 மணிக்கு காமாட்சி அம்பாள் விளையாட்டரங்கில் பரிபாலனசபைத் தலைவர் பொ. சற்குணநாதன் தலைமையில் இடம்பெறவுள்ளது.

இந்நிகழ்வில் பிரதம விருந்தினராக யாழ்ப்பல்கலைக்கழக வாழ்நாள் பேராசிரியர் அ.சண்முகதாஸ், கலாநிதி மனோன்மணி சண்முகதாஸ், சிறப்பு விருந்தினர்களாக கோப்பாய் ஆசிரியர் பயிற்சிக் கலாசாலை விரிவுரையாளர் செல்வி. விக்னேஸ்வரி கந்தசாமி ஐயர், கோப்பாய் பிரதேச செயலக கலாசார அபிவிருத்தி உத்தியோகத்தர் ந.சத்தியநாதன், கௌரவ விருந்தினர்களாக நீர்வேலி அத்தியார் இந்துக் கல்லூரி அதிபர். இ. குணநாதன், வலி.கிழக்கு பிரதேசசபை செயலாளர் த.நராசா ஆகியோர் கலந்துகொள்ளவுள்ளனர். (அ-7)

கருத்தரங்கு

(யாழ்ப்பாணம்)

யாழ்ப்பல்கலைக்கழக நுண்கலைத்துறையின் கருத்தரங்குத் தொடரில் இன்று வெள்ளிக்கிழமை பி.ப 2மணிக்கு புதிய கலைப்பீட கட்டடத் தொகுதியில் நடைபெறவுள்ள கருத்தரங்கில்,

“இலங்கைத் தொலைக்காட்சி நாடகங்களின் உருவாக்கமும் போக்கும்” எனும் தலைப்பில் நாடக, தொலைக்காட்சி நாடக, திரைப்பட நெறியாளர் பராக்கிரம நிரியல்ல கருத்துரை வழங்கவுள்ளார். (ஆ)

சிறுதானியம் பயிர்ச்செய்கைக்கு “சொண்ட” நிறுவனம் ஊக்குவிப்பு

(யாழ்ப்பாணம்)

“சொண்ட” அரசு சார்பற்ற நிறுவனத்தால் நல்லூர், கோப்பாய், சண்டிவிப்பாய், சாவகச்சேரி ஆகிய பிரதேச செயலர் பிரிவி விருந்து தெரிவுசெய்யப்பட்ட விவசாயிகளுக்கு சிறுதானியச் செய்கையை மேற்கொள்வதற்காக கச்சான், கௌபி, பயறு, உழுந்து, குரக்கன் ஆகிய விதையினங்கள் வழங்கப்பட்டதுடன், இப் பயிர்ச்செய்கைக்குத் தேவையான உரம் மற்றும் மண்ணெண்ணெய் என்பனவும் வழங்கப்பட்டுள்ளன.

இதேபோன்று சிறுதானியச் செய்கையை ஊக்குவிப்பதற்காக கரவெட்டி, யாழ்ப்பாணம் ஆகிய பிரதேச செயலர் பிரிவுகளிலிருந்தும் பயனாளிகள் தெரிவு செய்யப்பட்டுள்ளனர்.

இச் செயற்பாடுகள் யாவும் அவ்வப் பிரதேச விவசாய சம்மேளனங்கள், விவசாய உத்தியோகத்தர் ஆகியோரின் அனுமதிபுடனேயே நடைமுறைப்படுத்தப்பட்டு வருவதாக சொண்ட் நிறுவன திட்ட இணைப்பாளர் க.செந்திரன் தெரிவித்துள்ளார். (அ)

பாதீனியம் அழிப்பு

(யாழ்ப்பாணம்)

கோப்பாய் பிரதேச செயலர் பிரிவினாள் நவக்கிரி கிராம சேவையாளர் பிரிவில் சொண்ட் (SOND) நிறுவன உதவியுடன் நவக்கிரி இந்து இளைஞர்மன்ற சுற்றுச் சூழலிலுள்ள பாதீனியம் அழிக்கப்பட்டுள்ளது. (ஆ-134)



சமுர்த்தி வாழ்வாதார அபிவிருத்தி வேலைத் திட்டத்தின் கீழ் யாழ்ப்ப. பிரதேச செயலக சமுர்த்தி மகா சங்கத்தினால் ஒழுங்குசெய்யப்பட்ட மீன்பிடித் தொழிலாளர்களுக்கான பயிற்சி மற்றும் தொழில்நுட்ப உதவிச் சேவைகள் வழங்கும் கருத்தரங்கில் சமுர்த்தி மகாசங்க முகாமையாளர் ம.கியூமன் உரையாற்றுவதையும், தலைமையக முகாமையாளர் இ.கிருஷ்ணராசா, கடற்றொழிலாளர் சங்கச் சமாச அலுவலர் ம.சுயின்ரன், பிரதேச செயலக திட்டமிடல் அலுவலர் நோய்டிராஜன் ஆகியோர் அமர்ந்திருப்பதை முதலாவது படத்திலும், யாழ்ப்ப.நகர் கிழக்கு சமுர்த்தி வலயத்தில் பசுவளர்ப்பினை மேற்கொள்ளும் பயனுசரியொருவரை சமுர்த்தி அபிவிருத்தி உத்தியோகத்தர் ந.நவலோகன் பார்வையிடுவதை இரண்டாவது படத்திலும் காணலாம்.

பரவி வரும் நெருப்புக் காய்ச்சலுக்கு தெருவோர வியாபாரம் காரணமா?

சுகாதார வைத்திய அதிகாரி சந்தேகம்

(யாழ்ப்பாணம்)

யாழ்ப்ப.பஸ் நிலையத்தை அண்மித்த, ஆஸ்பத்திரி வீதி வைரவர் கோயில் வீதி “மின்சார நிலைய வீதி ஆகிய பகுதிகளில் மாநகர ஆணையாளரின் அனுமதிச் சான்றிதழ் இன்றி தெருவோர வியாபாரம் செய்யவேண்டாம் என யாழ்ப்ப. மாநகர சபை சுகாதார வைத்திய அதிகாரி பாக்டர் ம.மரியதாசன் அறிவுறுத்தியுள்ளார். இதுதொடர்பில் அவர் தெரிவித்துள்ளதாவது,

யாழ்ப்பாணம் பஸ் நிலையத்தை அண்மித்துள்ள பகுதிகளில் குறிப்பாக ஆஸ்பத்திரி வீதி, வைரவர் கோயில் வீதி, மின்சார நிலைய வீதி ஆகிய பகுதிகளில் உணவுப் பண்டங்கள், பழவகைகள், சுகாதார விதிமுறைகளுக்கு அமையாத வகையில் விற்பனை செய்யப்பட்டு வருவதும் மற்றும் சர்பத் போன்ற மென்பான வகைகளும் இப் பகுதிகளில் சுகாதார விதிமுறைக்கு அமையாத வகையில்

அதிகாரி சந்தேகம்

விற்பனை செய்யப்பட்டு வருவதும், அவதானிக்கப்பட்டுள்ளது.

பஸ் நிலையப் பகுதியில் சன நெரிசல் கூடுதலாக இருப்பதனாலும் புகை, தூசு, இலை யான் போன்றவற்றினாலும், உணவுகையாளுபவரின் தனிநபர் சுகாதாரமும் அவரின் மருத்துவ பரிசோதனை நிலை என்பவற்றை நோக்குமிடத்து, தற்போது யாழ்ப்ப. நகரப் பகுதியில் பரவி வரும் நெருப்பு காய்ச்சலுக்கு இவ் வியாபாரம் ஏதுவாக அமையலாம் என சந்தேகிக்கின்றோம்.

எனவே, இத் தெருவோர வியாபாரிகள், யாழ்ப்ப. மாநகர சபை ஆணையாளரின் இவ் வருடத்துக்கான (2008) அமைதிச் சான்றிதழ் இன்றி இத் தெருவோர வியாபாரத்தினை செய்ய வேண்டாம் என சம்மந்தப்பட்டவர்களுக்கு யாழ்ப்ப. மாநகரசபை சுகாதார வைத்திய அதிகாரி ம.மரியதாசன் அறிவித்துள்ளார். (அ)

‘ஜீவநதி’ முதலாவது ஆண்டுமலர் வெளியீடு

“ஜீவநதி” கலை இலக்கிய சஞ்சிகையின் முதலாவது ஆண்டு நிறைவு மலர் வெளியீடு நாளை சனிக்கிழமை காலை 9 மணிக்கு அல்வாய் சாமணந்தறை ஆலடிப் பிள்ளையார் வீதியில் அமைந்துள்ள கலையகத்தில் மூத்த எழுத்தாளர் கலாபூஷணம் தெனியான் தலைமையில் இடம்பெறவுள்ளது.

இந்நிகழ்வில் முதன்மை விருந்தினர்களாக வடமராட்சி தெற்கு மேற்கு பிரதேச செயலர் சி.சத்தியசீலனும், வடமராட்சி வடக்கு பிரதேச செயலர் இரா.வரதீஸ்வரனும் கலந்து கொள்ளவுள்ளனர்.

நாஷின் வெளியீட்டுரையை மருத்துவ கலாநிதி வே.கமலநாதனும் மதிப்பீட்டுரைகளை ஆசிரியர் ம.பா.மகாலிங்கசீவம், யாழ்ப்ப. பல்கலைக்கழக தமிழ்த்துறை சிரேஷ்ட விரிவுரையாளர் க.அருந்தாகரன் ஆகியோரும் நிகழ்த்துவர். யாழ்ப்ப. பல்கலைக்கழக கல்வியியற் துறை சிரேஷ்ட விரிவுரையாளர் கலாநிதி த.கலாமணி கருத்துரை வழங்கவுள்ளார். (அ)

கல்வி சாதனையாளர்கள் கௌரவிப்பு விழா

அல்வாய் வடக்கு கல்வி சாதனையாளர்களை கௌரவிக்கும் நிகழ்வு, எதிர்வரும் முதலாம் திகதி ஞாயிற்றுக்கிழமை காலை 10.30 மணிக்கு ஸ்ரீலங்கா வித்தியாசாலை மண்டபத்தில் செல்வி க.கார்த்திகா தலைமையில் இடம்பெறவுள்ளது.

இந் நிகழ்வை பிரதேச செயலர் ஆர்.வரதீஸ்வரன் ஆரம்பித்துவைப்பார். ஆசிரியரைய பிரம்மலீர், சிவகுகவரதர்மா, அருட்திரு அஷ்டாயா யோசேப் அடிகள் ஆகியோர் வழங்குவார்கள். வரவேற்புரையை ஸ்ரீலங்கா வித்தியாசாலை அதிபர் செ.செல்வச்சந்திரன் நிகழ்த்துவார். முதன்மை விருந்தினராக பருத்தித்துறை மேலதிக மாவட்ட நீதிபதி ஏ.ஜி. அலெக்சுராஜா கலந்துகொள்ளவுள்ளார். யாழ்ப்ப.மாவட்ட மேலதிக அரசாங்க அதிபர் ஆ.சிவசுவாமி, யாழ்ப்ப.பல்கலைக்கழக கல்வியியற் துறை சிரேஷ்ட விரிவுரையாளர் கலாநிதி த.கலாமணி, வடமராட்சி வலய பிரதிக் கல்விப் பணிப்பாளர் சி.புஸ்பலிங்கம், மாவட்ட வைத்திய

தேச செயலர் இரா.வரதீஸ்வரனும் கலந்து கொள்ளவுள்ளனர்.

நாஷின் வெளியீட்டுரையை மருத்துவ கலாநிதி வே.கமலநாதனும் மதிப்பீட்டுரைகளை ஆசிரியர் ம.பா.மகாலிங்கசீவம், யாழ்ப்ப. பல்கலைக்கழக தமிழ்த்துறை சிரேஷ்ட விரிவுரையாளர் க.அருந்தாகரன் ஆகியோரும் நிகழ்த்துவர். யாழ்ப்ப. பல்கலைக்கழக கல்வியியற் துறை சிரேஷ்ட விரிவுரையாளர் கலாநிதி த.கலாமணி கருத்துரை வழங்கவுள்ளார். (அ)

அதிகாரி க.மயிலேறும்பெருமாள், சாவகச்சேரி பிரதேச சபைச் செயலாளர் வே.சிவராஜலிங்கம், சொண்ட் நிறுவன பே.விமல் கிருஷ்ணா, சமுர்த்தி அலுவலர் ஆ.கஜேந்திரன் மற்றும் மாணவர்களும் கௌரவிக்கப்படவுள்ளனர். (அ-6)



நிர்வாக உத்தியோகத்தர் பொறுப்பேற்று

வடமராட்சி கல்வி வலய நிர்வாக உத்தியோகத்தராக வடக்கு மாகாண உள்ளூராட்சித் திணைக்கள நிர்வாக உத்தியோகத்தர் எஸ். ரவீந்திரன் பொறுப்பேற்றுள்ளார்.

வடமராட்சி வலய நிர்வாக உத்தியோகத்தராக இருந்த திருமதி கமலாதேவி திருச்செல்வநாயகம் இளைப்பாறியதையடுத்து நிர்வாக உத்தியோகத்தர் பதவி இது வரை வெற்றிடமாக இருந்ததும் குறிப்பிடத்தக்கது. (அ-52)

பேராசிரியர் துரைராஜா நினைவுப் பேருரை

(யாழ்ப்பாணம்)

யாழ்ப்ப. தேசிய கல்வியியற் கல்லூரியின் 8 ஆவது ஆண்டு நிறைவை முன்னிட்டு பேராசிரியர் அ.துரைராஜா நினைவுப்பேருரை பீடாதிபதி எஸ்.கே.யோகநாதன் தலைமையில் நாளை சனிக்கிழமை காலை 9 மணிக்கு கல்லூரி பிரதான மண்டபத்தில் நிகழ்த்தப்படவுள்ளது.

இந்நிகழ்வில் “இனி ஒரு பசுமைப் புரட்சி செய்ய்வோம்” எனும் தலைப்பில் யாழ்ப்ப. பல்கலைக்கழக விவசாய உயிரியல் துறைத் தலைவர் கலாநிதி கு.மிகுந்தன் பேருரையாற்றவுள்ளார். (அ-6)

சென் ஜோன்ஸ் கல்லூரியில் செஞ்சிலுவைச் சங்க பரப்புரைக்கூட்டம்

இலங்கை செஞ்சிலுவைச் சங்க யாழ்ப்ப. மாவட்டக் கிளையின் செஞ்சிலுவைச் சங்க செயற்பாடுகள் தொடர்பான பரப்புரைக் கூட்டம் இன்று வெள்ளிக்கிழமை பிற்பகல் ஒரு மணிக்கு சுண்டக்குளி சென் ஜோன்ஸ் கல்லூரியில் நடைபெறவுள்ளது.

பரப்புரைக் கூட்டத்தில் இலங்கைச் செஞ்சிலுவைச்சங்க யாழ்ப்ப. மாவட்டக் கிளையின் தலைவர் பேராசிரியர் வீ.கே.கணேசலிங்கம், மாவட்டக் கிளையின் ஆளுநர் சபை உறுப்பினர் எஸ்.துரைரத்தினம், பரப்புரை உத்தியோகத்தர் இ.மயில்வாகனம் ஆகியோர் கலந்துகொண்டு பரப்புரை நிகழ்த்தவுள்ளனர். (அ-134)

ஒன்றுசுடல் நிகழ்வு

(அல்வாய்)

புற்றளை மகாவித்தியாலய க.பொ.த. உயர்தர மாணவர்களின் ஒன்றுசுடல் நிகழ்வு நாளை சனிக்கிழமை காலை 10.30 மணிக்கு அதிபர் என்.அனந்தீஸ்வரன் தலைமையில் நடைபெறவுள்ளது. இந்நிகழ்வில் பிரதம விருந்தினராக வடமராட்சி வலய பிரதிக் கல்விப் பணிப்பாளர் (முகாமைத்துவம்) சி.புஸ்பலிங்கம் கலந்து சிறப்பிக்கவுள்ளார். (ஆ-19)

ஒருங்கிணைப்புக் குழுக் கூட்டம்

கோப்பாய் பிரதேச செயலர் பிரிவின் பிரதேச ஒருங்கிணைப்புக் குழுக்கூட்டம் எதிர்வரும் 3ஆம் திகதி செவ்வாய்க்கிழமை காலை 9.30 மணிக்கு பிரதேச செயலக மாநாட்டு மண்டபத்தில் பிரதேச செயலர் சீ.ஏ.மோகன்றாஸ் தலைமையில் நடைபெறவுள்ளது.

அதைத் தொடர்ந்து முற்பகல் 11.30 மணிக்கு பிரதேச விவசாயக் குழுக் கூட்டமும் நடைபெறும். (ஆ-134)

விளையாட்டுப் போட்டி

இலங்கை செஞ்சிலுவைச் சங்க யாழ்ப்ப. கிளையின் இளைஞர் வட்டத்தினால் நடாத்தப்படும் செஞ்சிலுவை தேசிய இளைஞர் விளையாட்டுப் போட்டி - 2008 யாழ்ப்ப. செஞ்சிலுவைச் சங்கத் தலைவர் பேராசிரியர் வி.கே. கணேசலிங்கம் தலைமையில் யாழ்ப்ப. மத்திய கல்லூரி மைதானத்தில் நாளை சனிக்கிழமை காலை 8.00 மணி முதல் மாலை 5.30 மணி வரை நடைபெறவுள்ளது.

நிகழ்வில் பிரதம விருந்தினராக யாழ்ப்ப. கல்வி வலய விளையாட்டுத் துறை உதவிப் பணிப்பாளர் கே. குமாரசாமி கலந்துகொள்ளவுள்ளார்.

இப் போட்டியில் யாழ்ப்ப. மத்திய கல்லூரி, புனித பத்திரிசியா கல்லூரி, சென் ஜோன்ஸ் கல்லூரி, யு.னி.யன் கல்லூரி, மகாஜனக் கல்லூரி, சுண்டக்குளி மகளிர் கல்லூரி, யாழ்ப்ப. திருக்குடும்பக் கன்னியாஸ்தம் ஆகிய பாடசாலை மாணவர்கள் பங்குபற்ற உள்ளனர். (ஆ)

இயந்திர பழுதுபார்த்தல் பயிற்சி நெறி

(பருத்துத்துறை)

கரவெட்டி பிரதேச செயலகப் பிரிவில் இயந்திரப் பழுது பார்த்தல் பயிற்சி நெறி ஆரம்பிக்கப்படுவதாக கரவெட்டி பிரதேச செயலர் எஸ். சத்தியசீலன் அறிவித்துள்ளார்.

வடக்கு மாகாணத் தொழில் துறைத் திணைக்களத்தினால் ஆரம்பிக்கப்படுவதுள்ள 6 மாத கால இயந்திரப் பழுது பார்த்தல் பயிற்சி நெறியில் பயிற்சிகளைப் பெற்றுக் கொள்ள விரும்புவவர்கள் யுன் மாதம் 15 ஆம் திகதிக்கு முன்னர் அவ்வப்பகுதி கிராம சேவை அலுவலர் ஊடாக விண்ணப்பிக்கு மாறு கேட்கப்பட்டுள்ளது. (அ-52)

சிம்பன்சி மனிதராக அறிவிக்க வேண்டும் ஆஸ்திரிய நீதிமன்றில் விசித்திர வழக்கு



(ஸ்ட்ராஸ்பர்க்)

சிம்பன்சி குரங்கை மனித குணங்களுடன் உள்ளமனிதப்பிறவிபாக அறிவிக்காவிட்டாலும், மனித இனத்தைச் சேர்ந்ததாக அறிவிக்க வேண்டும். அதற்கு மனித உரிமை அளிக்க வேண்டும்! ஆஸ்திரியாவில் உள்ள ஐரோப்பிய நீதிமன்றத்தில் இப்படியொரு விசித்திர வழக்குத் தாக்கல் செய்யப்பட்டுள்ளது. ஆஸ்திரியாவில் உள்ள வியன்னாவில் தன்னார்வத் தொண்டு அமைப்பின் பராமரிப்பில் வளவிலங்குப் பூங்கா உள்ளது. போதுமான நிதி ஒதுக்கீடு இல்லாததால், இந்தப் பூங்காவில் உள்ள வள விலங்குகள் இறந்துகொண்டிருக்கின்றன.

இப்போது, ஒரு சிம்பன்சி குரங்கும், முதலையும் தான் உள்ளன. “வளவிலங்கு பூங்கா வைதீவால் ஆனதாக அறிவிவித்தது, அரசு நிதி உதவி செய்யவேண்டும்” என்று வள விலங்குப் பூங்கா நிர்வாகிகள் 2006 ஆம் ஆண்டு நீதிமன்றத்தில் மனுத்தாக்கல் செய்தனர். அந்த மனுமீது விசாரணை நடந்து வருகிறது.

பூங்காவில் உள்ள சிம்பன்சி குரங்கின் பெயர் மாத்யூ. இதற்கு ஏகப்பட்ட ரசிகர்கள், ரசிகைகள் உள்ளனர். அடிக்கடி வந்து இந்த சிம்பன்

சியுடன் வந்து பேசிவிட்டு செல்வார். அவ்வளவு பாசமாக அதனுடன் பழகிவருகின்றனர். இப்போது வள விலங்குப் பூங்கா நிதிநிலைமை மிக மோசமாக உள்ளது. இங்குள்ள விலங்குகளுக்கு பொதுமக்கள் தான் நிதி திரட்டி உயிர்வாழ உதவி வருகின்றனர்.

முதலையை இன்னொரு பூங்காவிற்கோ வெளிநாட்டிற்கோ அனுப்பிவிடலாம் என்று பூங்கா நிர்வாகிகள் முடிவுசெய்துள்ளனர். சிம்பன்சி குரங்கை அப்படிச் செய்ய, அதன் பாசமான ரசிகர்கள் விடவில்லை. “எங்கேயும் ஒப்படைத்து விடுங்கள் நாங்கள் அதற்கு காப்பாளராக இருக்கின்றோம். அதற்கு வங்கியில் பணத்தைப் பண்படிச் செய்ய தயாராக உள் ளோம்” என்று பணக்காரர்கள் ஆளுக்காரர் முன்வந்தனர். இந்த நிலையில் பள்ளி ஆசிரியர் பவுலா ஸ்டிப்பி என்பவர், ஆஸ்திரியாவில் உள்ள ஐரோப்பிய நீதிமன்றத்தில் வழக்குப் போட்டுள்ளார். “சிம்பன்சியை என் உறவினரில் ஒருவராகத் தான் மதிக்கிறேன். அதை வளர்க்க பலரும் நிதி தரவுள்ளனர். அதற்காக நாங்கள் அறக் கட்டளை அமைக்கவுள்ளோம். சிம்பன்சி குரங்கை மனிதராக அறிவிக்க வேண்டும். அப்போதுதான் காப்பாளராக நான் இருக்கு முடியும்” என்று மனுவில் கூறியுள்ளார். ஆஸ் திரிய நாட்டு சட்டப்படி, மனிதர்கள் தான் ஒருவருக்கொருவர் காப்பாளராக அறிவித்துக் கொள்ள முடியும். சிம்பன்சியை மனிதராக அறிவிக்கவோ, அதன் காப்பாளராக மனிதர் ஒருவர் இருக்கவோ முடியாது. இதற்காக நீதிமன்றில் பவுலா வழக்குப் போட்டுள்ளார். இந்த வழக்கில், வேறுசிலரும் தங்களைச் சேர்த்துக் கொண்டுள்ளனர். இதனால், வழக்கு விசாரணை பெரும் பரபரப்பை ஏற்படுத்தி வருகிறது. (அ-5)

பூகம்பம் காரணமாக ஒரு குழந்தை கொள்கைக்கு சீன அரசு விதிவிலக்கு

சீனாவில் குடும்பத்துக்கு ஒரு குழந்தை கொள்கை கடந்த 20 ஆண்டுகளாக கடைசியிடப்பட்டிருக்கிறது.

சமீபத்தில் ஏற்பட்ட பூகம்பம் காரணமாக 70 ஆயிரத்திற்கும் மேற்பட்டவர்கள் பலியானார்கள். இதில் 12 சதவீதத்தினர் பள்ளிக்கூடத்தில் படிக்கும் சிறுவர்கள். இதனால் பூகம்பம் தாக்கிய பகுதிகளில் குடும்பத்துக்கு ஒரு குழந்தை கொள்கைக்கு சீன அரசு விதிவிலக்கு அளித்துள்ளது. 2ஆவது குழந்தை பெற்றுக்கொள்ள விரும்பும் பெற்றோர்களிடம் மனுக்களை வாங்கி அவற்றை பதிவுசெய்யும்படி சீன அரசாங்கம் உள்ளூர் அரசாங்க அலுவலகங்களைக் கேட்டுக்கொண்டுள்ளது.

இந்த உத்தரவு குழந்தைகளை இழந்த பெற்றோர்களுக்கு நிம்மதியை அளித்துள்ளது. அதோடு இதுவரை குழந்தை பெற்றுக்கொள்ளாத பெற்றோர்கள் பூகம்பத்தால் அநாதை யாகிப் போன குழந்தைகளில் ஒன்றை தத்தெடுத்துக்கொள்ளவும் அனுமதியளித்துள்ளது. இவர்கள் தத்தெடுத்துக் கொண்ட ஒரு குழந்தையுடன், மேலும் ஒரு குழந்தையைப் பெற்றுக் கொள்ளலாம். (அ-5)

உலக தர்ப்பு

பிரியங்காவை பார்த்து பாகிஸ்தான் கட்சிகள் பாடம் கற்கவேண்டும் ஆளும் கட்சித் தலைவர் சந்தாரி தெரிவிப்பு

(இஸ்லாமாபாத்)
தந்தை ராஜீவ் காந்தியை கொலை செய்த குற்றத்திற்காக வேலூர் ஜெயிலில் அடைக்கப்பட்டு தண்டனை அனுபவித்து வரும் நளினியைப் பார்த்த பிரியங்காவை பார்த்து பாகிஸ்தான் அரசியல் கட்சிகள் பாடம் கற்குகொள்ள வேண்டும் என்று பாகிஸ்தான் ஆளும் கட்சித் தலைவர் சந்தாரிகூறி இருக்கிறார். இது தொடர்பாக அவர் நிருபர்களிடம் பேசுகையில், கொலை நடந்து பல ஆண்டுகளுக்குப் பிறகு பிரியங்கா சிறைக்குச் சென்று தந்தையின் கொலைக்கு காரணமானவர்களை சந்தித்து பேசி இருக்கிறார். இதை பார்த்து பாகிஸ்தான் அரசியல் கட்சிகள் பாடம் கற்கவேண்டும் என்று குறிப்பிட்டார். பெனாசிக் கொலைக்கு பிறகு பாகிஸ்தான்

முஸ்லிம்கள் கூச்சியை (குரோஷிபிரிவு) கொலைக் கார லீக் என்றும் மக்கள் கட்சி குற்றம்சாட்டி வருகிறது. எதிர்க்கட்சிவரிசையில் இருக்கும் அந்த கட்சியுடன் சமரசமாக போக திட்டமிடுவது ஏன் என்று நிருபர்கள் கேட்டதற்கு தான் அவர் பிரியங்கா பற்றி குறிப்பிட்டார். அவர் மேலும் கூறியதாவது, ஜனநாயகநாட்டில் கற்றுக் கொள்வதற்கு பல பாடங்கள் உள்ளன. என் மனைவி பெனாசிக் அடிக்கடி கூறுவது ஒருவரை மிக மோசமாக பழி வாங்குவது ஜனநாயகம்தான். என்மனைவியை கொலை செய்த குற்றவாளிகளை தாக்கு மேடைக்கு அனுப்பாமல் பாகிஸ்தானின் போக்கையும் அந்த நாட்டின் நடைமுறையையும் மாற்றுவதன் மூலம் பழிவாங்குவதற்கு விரும்புகிறேன். இவ்வாறு சந்தாரி கூறினார். (அ-5)

மனித உரிமை மீறல்களுக்கு எதிரான கண்காணிப்பு பொறிமுறை அவசியம் நிறுவப்படல் வேண்டும்

தேசிய சமாதானப் பேரவையின் தலைவர் ஜெகான் பெரேரா வலியுறுத்து

மனித உரிமை மீறல்களுக்கு எதிரான கண்காணிப்பு பொறிமுறை ஒன்று இலங்கையில் அவசியம் நிறுவப்பட வேண்டும் என்று தேசிய சமாதானப் பேரவையின் தலைவர் ஜெகான் பெரேரா வலியுறுத்தியுள்ளார். கொழும்பில் இருந்து வெளிவரும் “டெய்லி மிரர்” நாளேட்டில் கடந்த செவ்வாய்க்கிழமை அவர் எழுதிய கட்டுரையில் மேலும் தெரிவித்துள்ளதாவது, மனித உரிமை மீறல்களில் அரசாங்கம் ஈடுபட்டு வருவதாக பிரசாரம் செய்வதன் ஊடாக அனைத்துலக சமூகத்தில் நாட்டின் நற்பெயருக்கு களங்கம் ஏற்படுத்த எதிர்க்கட்சித் தலைவர் ரணில் விக்கிரமசிங்க முயற்சிப்பதாக அரசு தலைவர் மஹிந்த ராஜபக்ஷ குற்றம் சாட்டியுள்ளார்.

அனைத்துலக மனித உரிமைகள் சட்ட விதிகளுக்கு அரசாங்கம் மதிப்பளிக்கவில்லை எனவும், இதன்மூலம் ஐரோப்பிய ஒன்றியத்தின் சலுகைகள் மறுக்கப்படக் கூடிய சாத்தியம் இருப்பதாகவும் எதிர்க்கட்சித் தலைவர் குறிப்பிட்டுள்ளதாகத் தெரியவருகிறது.

நாட்டில் மனித உரிமை மீறல்கள் அதிகரித்து வருகின்றமைக்கு ஐக்கிய நாடுகளின் மனித உரிமைகள் சபையில் அங்கத்துவம் மறுக்கப்பட்டமை ஓர் சிறந்த எடுத்துக்காட்டாக அமைந்துள்ளது. 2006 ஆம் ஆண்டு ஆரம்பிக்கப்பட்ட மனித உரிமைகள் சபையின் ஆரம்ப உறுப்பினர் நாடுகளில் ஒன்றான இலங்கை பொதுவாக இம்முறையும் அங்கத்துவம் பெற்றிருக்க வேண்டும்.

அங்கத்துவம் மறுக்கப்பட்டதன் மூலம், மனித உரிமை விவகாரங்கள் உரிய வகையில் அரசாங்கத்தினால் கையாளப்படவில்லை என்பதே தெளிவாகின்றது. வாக்கெடுப்பில் சாதகமான பெறுபேற்றினைப் பெற்றுக் கொள்ள அரசாங்கம் பகீரதப் பிரயத்தனம் மேற்கொண்டிருந்தது எனினும், இந்த முயற்சிகள் அனைத்தும் இறுதியில் தோல்வியில் முடிவுற்றன. உள்நாட்டு மற்றும் வெளிநாட்டு மனித உரிமைகள் அமைப்புகளின் சதித்திட்டம் காரணமாகவேதாம் தோல்வியடைந்தமூலியதாக அரசாங்கம் குறிப்பிட்டது.

இந்தப் பின்னடைவை அரசாங்கத்தினால் மகிழ்வாக ஏற்றுக்கொள்ள முடியாது. அனைத்துலகத்தினால் ஏற்றுக்கொள்ளப்பட்ட சட்ட விதி

களுக்கு அமைய மனித உரிமைகள் பேணப்பட வேண்டிய கட்டப்பாடு அரசாங்கத்திற்கு காணப்படிகின்றது.

பொருளாதாரத் துறையில் பாரிய பாதிப்பு

மனித உரிமை நிலைமைகளில் ஏற்படும் பின்னடைவுகள் நாட்டின் ஏனைய துறைகளை மிக மோசமாக பாதிக்கும் என்பதில் ஐயமில்லை. குறிப்பாக ஐரோப்பிய ஒன்றியத்தினால் வழங்கப்படும் ஜி.எஸ்.பி. சலுகைத் திட்டம் மறுக்கப்பட்டால் பொருளாதாரத் துறையில் பாரிய பாதிப்புக்கள் ஏற்படும். இந்தச் சலுகைகள் மறுக்கப்படுவதன் மூலம் நாட்டின் பொருளாதாரம் பல எதிர் விளைவுகளை எதிர்நோக்குவதுடன், வாழ்க்கைச் செலவும் உயர்வடையும் என்பது மறுக்கப்பட முடியாத உண்மை.

மறுபுறத்தில் அரசாங்கத்தின் செயற்பாடுகளை நியாயப்படுத்தி வாதாடுவதற்கு உயர்மட்டக் குழுவொன்றை அரசாங்கம் உருவாக்கியுள்ளது. ஐக்கிய நாடுகளுக்கான நிரந்தரப் பிரதிநிதி தயான் ஜயதிலக்க, மனித உரிமைகள் அமைச்சர் மகிந்த சமரசிங்க ஆகியோர் அரசாங்கத்தை பாதுகாக்கும் பணிகளில் அதிக முனைப்புடன் ஈடுபட்டுள்ளனர்.

எனினும், நாட்டின் மனித உரிமைகள் விவகாரம் நாளுக்கு நாள் மிகவும் மோசமடைந்து கொண்டு செல்கின்றது. அரசாங்கத்தை பொறுத்தமட்டில் இதுவோர் பாரிய தலை யிடயாக அமைந்துள்ளது. நாள்தோறும் கொலை, கடத்தல் மற்றும் காணாமல் போதல் உள்ளிட்ட பல பாரிய மனித உரிமை மீறல்கள் நாட்டின் பல பகுதிகளில் பதிவாகிய வண்ணமே உள்ளன.

தற்போது இடம்பெற்று வரும் வன்முறைகள்

காவல்துறையினரின் சீருடை தரித்தவள்ளை வான் கும்பலொன்றினால் மட்டக்களப்பைச் சேர்ந்த வீரக்குட்டி சந்திரலிங்கம் கடத்தப்பட்டுள்ளார். தமது அமைப்பைச் சேர்ந்த சாரதி கடந்த மே 15 ஆம் திகதி முதல் காணாமல் போயுள்ளதாக ஈ.எஸ்.ஆர்.சீ.ஏ.ஓ. வின் பணிப்பாளர் சின்னத்தம்பி ஸ்பிரித்தியன் முறைப்பாடு செய்துள்ளார். தமிழீழ விடுதலைப் புலிகளின் கட்டுப்பாட்டுப் பிரதேசத்தில் நடத்தப்பட்ட கிளைமோர் குண்டுத் தாக்குதலில் 20க்கும் அதிகமான பொதுமக்கள் கொல்லப்பட்டுள்ளனர். தமிழீழ விடுதலைப் புலிகளின் நிர்வாகத் தலைநகர் அமைந்திருக்கும் கிளிநொச்சிப் பிரதேசத்திலிருந்து 5 கிலோமீற்றர் தொலைவிலேயே இத்தாக்குதல் நடத்தப்பட்டுள்ளது. இராணுவத்தின் ஆழ் உணருவித் தாக்கும் படையணியினரே இத்தாக்குதலை நடத்தியதாக தமிழீழ விடுதலைப் புலிகள் குற்றம்சாட்டுகின்றனர். கண்காணிப்புப் பொறிமுறை அவசியம் அனைத்துலக மற்றும் உள்நாட்டு மனித உரிமை ஆர்வலர்கள் குரல் கொடுப்பதனைப் போன்று மனித உரிமை மீறல் தொடர்பான உரிய கண்காணிப்பு பொறிமுறை ஒன்று நிறுவப்பட வேண்டியது மிகவும் இன்றியமையாத தேவையாக காணப்படுகின்றது.

அவ்வாறானதொரு பொறிமுறை உருவாக்கப்படும் வரை வெறும் வதந்திகளையே நம்ப வேண்டியதொரு இக் கட்டான சூழ்நிலை மக்களுக்கு ஏற்படும்.

உள்நாட்டு மனித உரிமைகள் கண்காணிப்பாளர்களுக்கு உரிய சுதந்திரம் வழங்கப்படாமலும், வெளிநாட்டு கண்காணிப்பாளர்களோ, வேறு பொறிமுறையொன்றின் தேவையோ ஏற்படாது.

கடத்தல்கள் மற்றும் காணாமல் போதல்கள் தொடர்பாக உட்கவியலாளர் கீத் நொயர் பல சந்தர்ப்பங்களில் தகவல்கள் வெளியிட இருந்தார்.

குரதிரிஷ்டவசமாக, இலங்கை ஐக்கிய நாடுகளின் மனித உரிமைகள் பேரவையில் அங்கத்துவத்தை இழந்த அதேநாள் உட்கவியலாளர் கீத் நொயர் தனது வீட்டுக்கு முன்பாக கடத்தப்பட்டு, மிக மோசமாக தாக்கப்பட்டார். எனினும், ஜனாதிபதி மஹிந்த ராஜபக்ஷின் தலையீட்டின் காரணமாக குறித்த உட்கவியலாளர் விடுதலை செய்யப்பட்டார். அநேக சந்தர்ப்பங்களில் மனித உரிமை மீறல் சம்பவங்கள் தொடர்பாக உரிய முறையில் குரல் கொடுக்கவோ அல்லது நடவடிக்கைகள் மேற்கொடுக்கவோ முடியாத சூழ்நிலையே காணப்படுகின்றது. மட்டக்களப்பில் கடத்தப்பட்ட வீரக்குட்டி சந்திரலிங்கத்தைப் பொறுத்தவரையில், இதுவரை



நியாயம் கிடைக்கவில்லை. இதனால் தான் வலுவானதோர் மனித உரிமை மீறல் அமைப்பு முறையொன்றின் அவசியப்பாடு விஞ்சிநிற்கின்றது என்பதை நான் வலியுறுத்துகின்றேன்.

உரிய பொறிமுறையொன்றை உருவாக்குவதன் மூலம் அனைத்து மக்களினதும் மனித உரிமைகளை பாதுகாக்க முடியும் என்பதில் எவ்வித சந்தேகமும் இல்லை.

சட்டங்கள் உரிய முறையில் நடைமுறைப்படுத்தப்படவில்லை

இலங்கையில் மனித உரிமைகள் தொடர்பாக சட்டங்கள் காணப்பட்ட போதிலும் அவை உரிய முறையில் நடைமுறைப்படுத்தப்படவில்லை என அமெரிக்காவின் தொழில் மற்றும் மனித உரிமைகள் விவகார துணைச் செயலாளர் எரிக்கா பார்சுல் தெரிவித்துள்ளார்.

2001ஆம் ஆண்டு ஏகமனதாக நிறைவேற்றப்பட்ட 17 ஆவது திருத்தச் சட்டமூலத்தை துரதிரிஷ்டவசமாக ஜனாதிபதி நடைமுறைப்படுத்த தவறியுள்ளார். 17ஆவது திருத்தச் சட்டமூலத்தின் மூலம் சுயாதீன ஆணைக்குழுக்கள் நிறுவப்பட்டு அதன் மூலம் நியாயமான ரீதியில் மக்களுக்கு சேவையாற்ற முடியும். குறிப்பாக பொலிஸ்துறை, மோதல், பொதுத் துறை போன்ற துறைகளுக்கு சுயாதீன ஆணைக் குழுக்களின் மூலம் நியமனங்கள் மேற்கொள்ளப்பட்டால் அரசியல் தலையீடு களையோ அல்லது பக்கச்சார்பான நடவடிக்கைகளை யோ வெகுவாக கட்டுப்படுத்த முடியும் என்று அதில் தெரிவிக்கப்பட்டுள்ளது. (அ-5)

தரம் -5 புலமைப்பரிசில்



பயிற்சி வினாத்தாள்

2



பகுதி -II

நேரம் - 1மணி 45 நிமிடம்

க.கைநாதன் (ஆசிரியர்)

பா/சுழிபுரம் ஐக்கிய சங்க சைவ வித்தியாலம்

கீழே தரப்பட்டுள்ள பாடலை வாசிக்க

கண்ணை எழுந்திடுவாய்	கிழக்கு வெளுக்குது பார்
கண்மணியே கண் மலர்வாய்	கீழ் வானம் சிவக்குது பார்
சின்னஞ் சிறு மலரே	பூக்கள் மலர்ந்தன பார்
துயில் நீங்கி நீ எழுவாய்	புது மணம் வீசுது பார்
காகம் கரையுது பார்	
காலையும் ஆனது பார்	
சேவல் சுவது பார்	
சின்னக்குயில் பாடுது பார்	

இப்பாடலைக் கொண்டு 1 தொடக்கம் 10 வரையான வினாக்களுக்கு விடை தருக.

1. இப் பாடல் நாளொன்றில் எப்பொழுதில் நடைபெறும் நிகழ்வைக் கூறுகின்றது?.....
2. 'மலர்ந்தன' என்பதன் ஒருமைச் சொல் யாது?.....
3. பூக்கள் மலர்வதனால் என்ன நடை பெறும்?.....
4. இப் பாடலில் உள்ள எழுவாய் அடைமொழிகள் இரண்டை எழுதுக.....
5. 'துயில் நீங்கி எழுதல்' என்ற சொல்லை உமது சொந்த மொழி நடையில் எழுதுக.....
6. இப் பாடலில் வந்த அஃறிணை படர்க்கை பெயர்ச் சொற்கள் இரண்டு தருக.....
7. பெயராகவும் வினையாகவும் வரும் சொல்லொன்றை எழுதுக?.....
8. இப் பாடலில் இடம் பெற்றுள்ள பறவைகள் எவை?.....
9. அஃறிணை பன்மை பெயர் சொல் ஒன்றை எழுதுக.....
10. 'கண் மலர்ந்தல்' என்பதன் கருத்து யாது?.....

2) சொற்களை ஒழுங்காக்கி கருத்துள்ள வசனம் ஒன்றை ஆக்குக.

1. தகவல்/இன்று/உலகம்/தொழில் நுட்பம்/ சிறு/ கிராமம்/பாவற்றையும்/ஆக்கியுள்ளது.
2. காலையிலும்/நமது/பாடங்களைப்/மாலையிலும்/நாம்/வேண்டும்/படிக்க

3) பின்வரும் தொடர்களினால் உணர்த்தப்படும் கருத்தை எழுதுக

1. அடியொற்றுதல்.....
2. தலை காட்டுதல்.....

4) பின்வரும் பழ மொழிகளின் கருத்தை எழுதுக

1. அளவுக்கு மிஞ்சினால் அமிர்தமும் நஞ்சு.....
2. தொட்டிற் பழக்கம் சுடுகாடு வரைக்கும்.....


5) வெற்றிடத்துக்குப் பொருத்தமான மிகச்சரியான சொல் வின் கீழ் கோடிடுக

1. சிறுவர்கள் ----- மணலில் சிப்பிகள் பொறுக்கினார்கள்
(கடக்கரை , கடற்கரை , கடல்க் கரை)
2. நாங்கள் பெங்கு நோயை ----- உறுதி பூணுவோம்
(ஒலிப்பதற்கு , ஒளிப்பதற்கு , ஒழிப்பதற்கு)


6) பின்வரும் தொடர்களின் கருத்தினைத் தமிழில் எழுதுக

1. May I Come in.....
2. Happy Birthday.....
3. Let us go home


7). பின்வரும் சிங்களச் சொற்களின் கருத்தை கோட்டில் தமிழில் எழுதுக




- 8) 8 தொடக்கம் 30 வரையுள்ள வினாக்களின் சரியான விடையின் கீழ் கோடிடுக
8. வாயால் உண்பவதனால் ஒலியை எழுப்பும் ஓர் சங்கீத உபகரணம்.....
1. வீணை 2. கொம்பு 3. கைத்தாளம் 4. தபேவா
9. சித்திர மாதத்தில் பூக்கும் பூ எது?
1. முள் முருக்கு 2. சூரியகாந்தி 3. நித்தியகல்யாணி 4. தாமரை
10. பாடசாலை பரிசளிப்பு வைபவத்தின் போது தேசியக் கொடியை ஏற்றிய பின் இசைக்கப்படும் பாடல் எது?
1. தேசிய கீதம் 2. தமிழ் மொழிவாழ்த்து 3. பாடசாலை கீதம் 4. கிறிஸ்தவ கீதம்
11. பின்வரும் பிராணிகளில் உணர்வன அல்லாதது:
1. உடும்பு 2. பாம்பு 3. ஆமை 4. தவளை
12. பின்வருவனவற்றுள் விற்றமின் குறைபாட்டினால் ஏற்படும் நோய் எது?
1. மாலைக் கண் 2. நீரிழிவு 3. பெரிபெரி 4. கண்டமாலை
13. பின்வரும் விடைகளுள் தேசப்படங்களில் புகையிரதம் பாதைகளைக் காட்டுவதற்கு பயன்படுத்தப்படும் நிறம் எது?
1. நீலம் 2. கறுப்பு 3. பச்சை 4. சிவப்பு
- 14) சுவரிலுள்ள ஆணியை இலகுவாக பிடுங்குவதற்கு ஆணி பிடுங்கியின் கைப் பிடியில் பிடிக்க வேண்டிய இடத்தை மிகத் திறத்தமாக காட்டும் படம் எது?




- 15) நீரில் கரைக்கும் போது நீரின் நிறத்தை மாற்றாதது?
1. உப்பு 2. நீலம் 3. மஞ்சள் மா 4. பால்
- 16) எழுதும் போது பென்சிலை மிகச் சரியாகப் பிடித்து எழுதும் முறையைக் காட்டும் உரு யாது?



- 17) தேசியக் கொடியில் முஸ்லிம்களைக் குறிக்கப் பயன்படுத்தப்பட்ட நிறக் கீலம்?
1. சிவப்பு 2. செம்மஞ்சள் 3. பச்சை 4. மஞ்சள்
- 18) உலர் மின் கலங்கள் (C) இரண்டு மின் குமிழ்கள் (B) ஒன்றும் வயர் துண்டுகள் மூன்றும் கீழே உள்ள உருக்களில் காட்டப்பட்டுள்ளவாறு தொடுக்கப்பட்டுள்ளன ஒளிரும் மின் குமிழைக் கொண்ட உரு எது?



- 19) அதிக விளிம்புகள் உள்ள திண்மம்
1. உருளை 2. கூம்பு 3. நான்முகி 4. சதரமுகி
- 20) கலைத்துவம் மிக்க மரச் செதுக்கல் வேலைப்பாடுகளுக்குப் பிரசித்தி பெற்ற இடம்
1. தம்புள்ள 2. புத்தளம் 3. மஹியங்கன 4. எம்பக்க தேவாலயம்
- 21) பொருட்களின் அதிர்வினால் உண்டாவது?
1. வெப்பம் 2. ஒளி 3. ஒலி 4. மின்
- 22) எமது நாட்டின் பெருந் தோட்டப் பயிர்களில் ஒன்று
1. தேயிலை 2. கறுவா 3. ஏலம் 4. கரம்பு
- 23) வண்டு ஒன்றின் உருவினை சரியாகக் காட்டுவது.....



- 24) வேரில் இருந்து இனம் பெருக்காத ஒரு தாவரம்
1. ஈரப்பலா 2. பனை 3. நெல்லி 4. வில்வம்
- 25) அருகேயுள்ள உரு காட்டுவது
1. வானொலி 2. உச்சித்துளைக்கமரா 3. மழைமணி 4. மின்மணி

26) சுதந்திரமாக கோடுகள் வரைந்து கருத்துக்களை வெளிப்படுத்தும் வகையில் வர்ணம் பூசப்பட்ட அலங்காரம்

1. கொலாஜ் சித்திரம் 2. கற்பனைச் சித்திரம்
3. ரேகைச் சித்திரம் 4. கிறுக்கல் சித்திரம்

27) உணவு சமைக்கும் போது ஆடைகளுக்கு மேலால் அணிவத

1. கையுறை 2. ஏப்ரன் 3. மேலாடை 4. சாரி

28) தரப்பட்டுள்ள தாவரங்களில் விலங்குகளில் தங்கியிருக்கும் தாவர வகையின் பெயரை சரியாக குறிப்பிடுவது?

1. குப்பை மேனி 2. மாதுளை 3. கெண்டித் தாவரம் 4. துளசி

29) இலங்கையில் மிக நீளமான ஆறு எது?

1. களனி 2. மகாவலி காங்கை 3. நைல்நதி 4. கிரிந்தியா

30) ஆடையிற் படிந்த தார்க் கறையை கழுவி நீக்குவதற்கு உகந்தது

1. வெந்நீர் 2. மண்ணெண்ணெய் 3. சவர்க்காரம் 4. மதுசாரம்

9) பின்வரும் ஒவ்வொரு உருவமும் காட்டும் இலங்கையில் பழக்கத்தில் உள்ள காகத்தாளின் பெறுமதியை புள்ளிக் கோட்டில் எழுதுக?



- 31).....
- 32).....
- 33).....
- 34).....

10 சரியாயின் சரி எனவும் பிழையாயின் பிழை எனவும் எழுதுக

- 35) வெசாக் விளத்தர்கள் கொண்டாடும் பண்டிகையாகும் ()
- 35) தாமரை மாலையில் மலரும் ஒரு பூவாகும் ()
- 37) குப்பை மேனியை நாய் விரும்பியுண்ணும் ()
- 38) செம்பு நடனம் சிராமிய நடனங்களுக்கு ஓர் உதாரணமாகும் ()
- 39) இலங்கையின் தேசிய மரம் நாக மரமாகும் ()
- 40) இரும்பு துருப்பிடிக்க மாட்டாது ()

41.  இவ்வுருவில் நிறுற்றியுள்ள பகுதி முழு உருவின் என்ன பங்கு என்பதை எழுதுக?

- 42) 603 மாபிள்கள் 3 பேரிற்கிடையே சமமாகப் பங்கிட்டுப் போது ஒருவர் பெறும் மாபிள்களின் எண்ணிக்கை யாது.....



- 43)  இக் கடிகார முகத்தில் காட்டுவது பி.ப. 3.35 ஆகும் இதனை நியம நேரமாக எழுதுக.....

- 44) புத்தகம் ஒன்றின் விலை ரூப. 160.00 ஆகும் பேனா ஒன்றின் விலை புத்தகத்தின் 1/4 பங்கு ஆகும் அதன் படி பேனா ஒன்றின் விலை யாது?.....

- வீதியிலே நான் சைக்கிளில் வந்து கொண்டிருக்கும் போது வீதியைக் கடக்க முடியாத நிலையில் ஒரு முதியவர் தள்ளாடிக் கொண்டிருந்தார் அப்போது அவரைக் கண்டதும் சைக்கிளால் நான் இறங்கி இதைத் தொடர்ந்து பொருத்தமான எழுவாய் செயற்படுபொருள் பயனிலைக்கு அமைய 4 சொற்களுக்கு குறையாமல் ஆறு வாக்கியங்கள் எழுதக?

- 45).....
- 46).....
- 47).....
- 48).....
- 49).....
- 50).....

நல்லாசிரியன் விருது பெற்ற நல்லன்னை தேவகி துரைராஜாவநனைவு கூடுவோம்



அமரர்

தேவகி துரைராஜா (B.Sc., Dip. in Ed)

ஒய்வு பெற்ற தொலைக்கல்வி போதனாசிரியை கோப்பாய், யாழ்ப்பாணம் கனகரத்தினம்
மத்திய மகாவித்தியாலயம் உப அதிபர்

தேசம் போற்றும் தேவகி அம்மா
நிறைவுக் கோரிநிலையமான தேவகி அம்மா
நெடு மறையி பொருளேயான தேவகி அம்மா
துறை தொடும் சோதியான தேவகி அம்மா
தொல்லறம் மண்ணில் காத்த தேவகி அம்மா
இறை யருள் ஆணையேற்ற தேவகி அம்மா
ஈழத்தின் கல்வித்துறையில் தேவகி அம்மா
முறைசெய யணிகளாற்றி தேவகி அம்மா
முத்தான வாழ்த்தினோடு விடைபெற்றாரிடுகு



மதுரகவி . காரை எம். பி. அருளானந்தன்

இன்றைய தினம் 30.05.2008 வெள்ளிக்கிழமை அன்னாரின் ஆத்ம சாந்தி
நிகழ்விலும் தேவகிகானம் நினைவு மலர் வெளியீட்டு விழாவிலும் அன்புரிமை
யுடன் இணைந்துகொள்வோம்.

இல. 14 புறாடி முன் ஒழுங்கை,
அரியாலை.

கணவர் (துரை அண்ணா)
குடும்பத்தினர்.

கடவுளை ஏமாற்ற நினைக்கிறவன் ஏற்கனவே தன்னை ஏமாற்றிவிட்டான்.

-இத்தாவி



வலம்புரி

இறைவனின் திருவிளையாடல் ஜே.வி.பியில் ஆரம்பித்து விட்டது

அரசாங்கம் தன்னைக் கைது செய்தால் அதற்கு அஞ்சும்போவதில்லை என ஜே.வி.பியின் தலைவர் சோமவன்ச அமரசிங்க எச்சரிக்கை விடுத்துள்ளார்.

அவ்வாறு தன்னை கைது செய்தால் அதனால் அரசு பெரும் விளைவுகளை சந்திக்கும் என்றும் சோமவன்சவின் எச்சரிக்கை அமைந்துள்ளது.

ஆக தன்னைக் கைது செய்வதற்கான சாத்தியப்பாடுகள் இருப்பதை சோமவன்ச, உறுதி செய்துள்ளார் என்ற முடிவுக்கு நாம் வருவதில் எந்தத் தவறும் இல்லை.

அதேநேரம் அவர் விரைவில் கைது செய்யப் படுவார் என்பதையும் நாம் உணர்ந்துக் கொள்ள முடியும்.

ஜே.வி.பியினருக்கும் விமல் வீரவன்சவுக்கும் இடையே ஏற்பட்ட கருத்து முரண்பாடுகளினால் அந்தக் கட்சி இரண்டாகப் பிளவடைந்து, சோமவன்சவின் ஜே.வி.பி, விமல் வீரவன்சவின் ஜே.வி.பி என்ற இரு பிரிவுகள் எதிர்காலங்களில் முட்டி மோதிக் கொள்ளும் என்பது உறுதியாகிவிட்டது.

அத்துடன் அரசின் பக்கம் சார்ந்திருக்கும் விமல் வீரவன்ச புதிய கட்சியை ஆரம்பித்ததன் பிரதான நோக்கம் சோமவன்சவை சிறைக்கு அனுப்புவதே.

பொதுவாக தேர்தல் காலங்களில் ஜே.வி.பியின் தலைவர் சோமவன்ச வெளிநாடுகளுக்கு செல்வதும் சிறிலங்கா சுதந்திரக் கட்சி வெற்றி பெற்றால் நாடு திரும்புவதுமான நிகழ்வுகளே நடந்து வந்தன.

சிறிலங்கா சுதந்திரக் கட்சி ஆட்சியில் இருந்தால் தன்னை கைது செய்ய மாட்டார்கள் என்பதே அவரின் நினைப்பாக இருந்தது. ஆனால் சிறிலங்கா சுதந்திரக் கட்சி ஆட்சியில் இருக்கும் போது தான் கைது செய்யப்படும் சூழ்நிலை ஏற்படுமென அவர் இம்மியும் நினைத்திருக்க மாட்டார்.

ஏதுவாயினும் சோமவன்சவை கைது செய்வதில் விமல் வீரவன்ச உறுதியாக இருக்கும் வரை சோமவன்ச எப்போதும் எந்நேரமும் கைது செய்யப்படும் வாய்ப்புகள் அதிகமாகவே உள்ளது.

இவற்றை எல்லாம் ஒட்டுமொத்தமாக ஆராய்ந்தால் ஜே.வி.பிக்கு இறைவனால் வழங்கப்பட்ட தண்டனையே இது என்ற முடிவுக்கு நாம் வரலாம்.

அதாவது இனப்பிரச்சினையை சமாதான வழியில் தீர்ப்பதற்கு ஜே.வி.பியே தடையாக இருந்தது.

வடக்கு கிழக்கு இணைப்பிற்கு எதிராக வழக்குத் தாக்கல் செய்யாமல் இருந்திருந்தால் எதிர் காலத்திலாவது இனப்பிரச்சினை சமாதான வழியில் தீர்க்கப்படும் சாத்தியம் இருந்திருக்கும்.

ஆனால் வடக்கையும் கிழக்கையும் பிரிக்கும் எண்ணம் எந்த சிங்களக் கட்சிகளிடமும் ஏற்படாதபோது ஜே.வி.பியிடம் ஏற்பட்டது. அதனால் இன்று நிலைமை மிக மோசமாகிவிட்டது.

மக்களிடையே இருக்கக் கூடிய ஒற்றுமையை குலைத்து தமிழ் -சிங்கள மக்களிடையே அழிவை ஏற்படுத்துவதில் மட்டுமே ஜே.வி.பி தீவிரம் காட்டியதால் இன்று அந்தக் கட்சி பிளவுபட்டுள்ளது.

அதேநேரம் அந்தக் கட்சியின் விமல் வீரவன்சவினால் சோமவன்ச கைதாகும் காரியமும் நடக்கப்போகிறது. எப்படி இருக்கிறது இறைவனின் திருவிளையாடல்.

அரசு உட்காப்பினியாளர்கள் அரசை விமர்சிக்க முடியாது தேசிய பாதுகாப்பு உட்க மையம் பணிப்பாளர் தெரிவிப்பு

(கொழும்பு)

ஏரிக்கரை பத்திரிகை நிறுவனத்திற்கு பணிப்பாளர்கள் உட்பட எந்தவொரு அரசு உழியர்களும் அரசாங்கத்தின் கொள்கைகள் மற்றும் அரசாங்கத்துக்கு எதிரான விமர்சனங்களை முன்வைக்க முடியாது என தேசிய பாதுகாப்புக்கான உட்க மையத்தின் பணிப்பாளர் நாயகம் லக்ஷ்மன் குலுக்கல் தெரிவித்துள்ளார்.

அவ்வாறு விமர்சனங்கள் முன்வைக்கப்படாது அவை பாரிய குற்றமாக கருதப்படும் என கூறியுள்ளார்.

நாட்டின் பிரஜைகள் மனித உரிமைகளை அனுபவித்து வருகின்ற போதும் அரசாங்கத்தால் ஏற்படுத்தப்படும் கொள்கை மாற்றங்களை அரசு உழியர்கள் விமர்சிக்க முடியாது என அவர் குறிப்பிட்டார்.

அரசாங்கம் உட்க சுதந்திரத்தை நசுக்குவதாக இலங்கை உழைக்கும் பத்திரிகையாளர் சங்கம் குற்றம் சாட்டி வருவதாக குலுக்கல் கடந்த புதன்கிழமை கொழும்பில் நடைபெற்ற உட்கவியலாளர் மாநாட்டில் கூறினார்.

அரசுக்கு சொந்தமான உட்கங்கள் தமது சொந்தமான கருத்துக்களை வெளியிட முடியாது குறிப்பாக அரசாங்கத்தின் கொள்கை தொடர்பான விடயங்களில் சுதந்திரமான கருத்துக்களுக்கே இடம் இல்லை என உட்கவியலாளர் மாநாட்டில் கலந்துகொண்ட குலுக்கல் தெரிவித்தார்.

இலங்கை உழைக்கும் பத்திரிகையாளர் சங்கத்தின் தலைவர் மற்றும் செயலாளரான சனத் பாலசூரிய மற்றும் போத்தல ஜயந்த ஆகியோரை பாதுகாப்பு அமைச்சின் செயலாளர் கோத்தபாய ராஜபக்ஷ அழைத்து அச்சுறுத்தியதாக உட்கவியலாளர்கள் கேள்வியெழுப்பியிருந்தனர்.

எனினும் கோத்தபாய அச்சுறுத்தினார். என்ற கூற்றை மறுதலித்த

தேசிய பாதுகாப்புக்கான உட்க நிலையத்தின் பணிப்பாளர் இரண்டு தரப்பினருக்கும் இடையில் சமார் இரண்டுமணித்தியாலயங்கள் முக்கிய விடயங்கள் கலந்துரையாடப்பட்டதாகக் கூறினார்.

நேஷனல் இணை ஆசிரியர் கீர்த் நொயர் தாக்கப்பட்ட சம்பவத்தைக் கண்டித்து கடந்த வாரம் நடத்தப்பட்ட ஆர்ப்பாட்டத்தில் சனத் பாலசூரிய அரசாங்கத்தின் கொள்கைகளை விமர்சித்திருந்ததாக அவர் குறிப்பிட்டார்.

சனத் பாலசூரிய ஏரிக்கரைப் பத்திரிகை நிறுவனத்தின் பத்திரிகையாளர் அரசு உழியர் எனவே அவர் அரசாங்கத்தை விமர்சிக்க முடியாது என குலுக்கல் கூறினார்.

நாடு தொடர்பான முக்கிய விடயத்தில் பணிப்பாளர் என்ற வகையில் எனது சொந்தக்கருத்தை வெளியிட முடியாது என உட்கவியலாளர் மாநாட்டில் கலந்து கொண்ட தேசிய பாதுகாப்புக்கான உட்க நிலையத்தின் பணிப்பாளர் நாயகம் லக்ஷ்மன் குலுக்கல் மேலும் தெரிவித்தார். (அ-5)

17ஆவது திருத்தச் சட்ட மூலம் இல்லாமல் தேர்தலை எடுத்துக்கொள்ள முடியாது-ஹக்கீம்

(கொழும்பு)

17ஆவது திருத்தச் சட்ட மூலத்தை அமுல்படுத்தாமல் மேலும் ஒரு தேர்தலை எதிர்நோக்குவதானது தோல்வியிலேயே முடியும் என ஸ்ரீலங்கா முஸ்லிம் காங்கிரஸின் தலைவர் ரவூக் ஹக்கீம் தெரிவித்துள்ளார்.

மாகாண சபைகள் திட்டத்தை பலப்படுத்துவோம் என்னும் தலைப்பில் மாற்றுக்கொள்கைகளுக்கான நிலையம் ஏற்பாடு செய்திருந்த மாகாண சபைகள் தொடர்பான தேசிய மாநாட்டில் கலந்துகொண்டு உரையாற்றிய போதே அவர் இவ்வாறு கூறினார்.

இந்த விடயம் குறித்து தீர்மானம் ஒன்று எடுக்கப்பட முன்னர் அதனை பொதுமக்கள் மத்தியில் எடுத்துச் செல்ல வேண்டும். நிதிப்பிரச்சினைக்கு முக்கியம் கொடுக்கப்படவேண்டும் மாகாண சபைகள் எதிர்நோக்கும் பல்வேறு பிரச்சினைகள் குறித்து உடனடியாக ஆராய்ந்து தீர்வு காண வேண்டிய நிலை காணப்

படுகிறது என்றார் ஹக்கீம். மத்தியில் ஆட்சி அதிகாரம் இருப்பதால் மத்திய அரசாங்கம் மாகாண சபைகளுக்கு அதிகாரங்களை பகிர்ந்தளிப்பதற்கு பின்னடைக்கின்றது. பொதுமக்கள் சேவைகள் சரியான முறையில் முன்னெடுக்கப்படவேண்டும். எனக் கூறிப்பிட்ட ரவூக்ஹக்கீம் மாகாண சபைகள் தொடர்பான பாராளுமன்றத்தின் பொதுமக்கள் கணக்காய்வு சபை அதிகாரங்களை தொடர்ந்து தக்கவைத்துள்ளது எனவே எந்தவொரு மாகாண சபை உறுப்பினரையும் அந்த சபை கண்டிக்க முடியும் என ஸ்ரீலங்கா முஸ்லிம் காங்கிரஸின் தலைவர் ரவூக்ஹக்கீம் மேலும் கூறினார்.

மத்திய அரசாங்கத்திடம் தேவையற்ற கூடுதலான அதிகாரங்கள் இருப்பதால் அது மாகாண சபைகளுக்கிடையில் அதிகாரங்களை பகிர்ந்தளிப்பதற்கு தடையாகவுள்ளதாக சர்வகட்சிப் பிரதிநிதிகள் குழுவின் தலைவரும் விஞ்ஞானத் தொழில்நுட்ப அமைச்சருமான பேராசிரியர் திஸ்ஸவிதாரண தெரிவித்துள்ளார்.

தன்னிச்சையாக செயற்படுவதன் மூலம் அனைத்து நடவடிக்கைகளும் மொத்தமாக பாதிக்கப்படுகின்றன. இவ்வாறான காரணங்களால் கடந்த இரண்டு தசாப்தகாலமாக மாகாண சபை முறையில் மக்கள் அதிருப்தி கொண்டுள்ளனர். இது குறித்து ஆச்சரியப்பட்டு வதற்கு ஒன்றியில்லை என அமைச்சர் குறிப்பிட்டார்.

சில அரசியல் தரப்பினரால் வர்ணிக்கப்படுவதைப்போல மாகாண சபைகள் வெள்ளையானவைகள் அல்ல என மாற்றுக்கொள்கைகளுக்கான நிலையத்தின் தலைவர் டாக்டர் பாக்கிய சோதி சரவணமுத்து தெரிவித்தார். 13ஆவது திருத்தச் சட்டமூலம் முழுமையாக அமுல்படுத்தப்பட்டாலே நாட்டில் சமாதானம் மலரும் என அவர் கூறினார். (அ-5)

உயர் பாதுகாப்பு வலய மீள் குடியேற்றம் உடனடியாக உயர் குழுவை அமைக்கவும்

உயர் நீதிமன்றம் உத்தரவு

(புழம்புணம்)

யாழ்ப்பாணம் உயர் பாதுகாப்பு வலய பிரதேசத்தில் இருந்து வெளியேற்றப் பட்ட மைய ஆட்சேபித்து மாலை சேனா திராஜா எம்.பி மற்றும் வலிகாமம் வலய வாசிகள் சிலரும் தாக்கல் செய்த அடிப்படையில் மீறல்கள் மனுக்கள் உயர் நீதிமன்றத்தில் நீதியரசர்கள் ஹிரானி திலகவர்த்தனா, கே.ஸ்ரீபவன் ஆகியோர் முன்னிலையில் விசாரணைக்கு எடுத்துக் கொள்ளப்பட்டது.

இந்த வழக்கில் அப் பிரதேசங்களில்

லிருந்து வெளியேற்றப்பட்டவர்களை மீளக் குடியமர்த்துவது தொடர்பாக ஆராய்ந்து முடிவு செய்வதற்கு உரிய உயர் குழுவை உடனடியாக அமைத்து அடுத்த வாரத்திற்குள் மன்றுக்குள் அறிவிக்குமாறு உயர் நீதிமன்றம் உத்தரவிட்டுள்ளது.

அரசுதர்ப்பு ஆஜரான பிரதிஜெனலிஸ்டர் ஜெனரல் ஷமித்ரா பெர்னாண்டோ முதற்கட்டமாக 454 குடும்பங்கள் மீளக் குடியமர அடையாளம் கண்ப்பட்டிருப்பதாகவும் அவர்கள் விரைவில் மீளக் குடியமர்த்தப்படவுள்ளனர் எனவும் தெரிவித்துள்ளார். (அ)

வெள்ளி நற்சிந்தனை 23

பக்தியின் மொழி தமிழ்

ஆடலும் பாடலும் மக்கள் உள்ளத்தை மகிழ்விக்கும் தன்மையான படிப்பறிவில்லாத பாமரரையும் பாடல்மூலம் அறிவுடையோராக்கலாம். கல்வியறிவு எனபது கல்விக்கூடங்களில் மட்டும் பெறுவது ஒன்றன்று. வீட்டு நிலையிலும் சமூக நிலையிலும் பெறக் கூடியது. வழிபாட்டு நிலையில் ஒரு கல்விப்பயிற்சி நடைபெறுகின்றது. ஆனால் இப்பயிற்சி இப்போது கைவிடப்பட்டுள்ளது.

கலைகள் பற்றிய அறிவையும் கல்விப் பயிற்சியையும் திருக்கோயில்கள் வழங்கி வந்தன முன்னைய மன்னர்களும் அதற்கு ஆதரவு நல்கினர். சிறப்பாகப் பல்லவர் காலத்தில் கோயில் மக்களுடைய அனைத்துக் குறைகளையும் தீர்க்கும் நிறுவனமாக இயங்கியது. அதற்குச் சமயகுரவர்களும் சிறந்த பங்களிப்பைச் செய்துள்ளனர். அவர்களுடைய திருக்கோயில்களைப் பற்றிய பதிகங்கள் இதற்குச் சான்றாகவுள்ளன. ஆடலும் பாடலும்

அனைவரும் பயில வழிபாட்டு நடைமுறைகள் நன்கு வாய்ப்பளித்தன.

தேவாரப்பதிகங்களில் அமைந்த பத்துப்பாடல்கள் திருக்கோயிலை வலம் வந்து பாட உதவின. எல்லோரும் இணைந்து பாடவும் வாய்ப்புத் தந்தன கோவீர் சூழலும் பண்ணோடு சேர்ந்த பாடலும் தாளத்துடன் இணைந்து ஆடலும் நலிவுற்ற மக்கள் உள்ளத்திற்கு ஒரு புத்துணர்ச்சி அளித்தன. அழகும் இசையும் கவர்ச்சிதந்தன. பாடல்வழிப்பொருளை ஆடல் அபிநயனம் விளக்க கலாநித. மனோமணி சண்முகதாஸ் கியது. இது ஒரு புதிய செயற்பாட்டுக் கூறகை நெறியாக எல்லாமக்களுக்கும் அமைந்தது. கண்ணுக்கும் செவிக்கும் உள்ளத்திற்கும் ஒரு நிறைவைத் தந்தது.

இந்த அற்புதமான உணர்வைப் பெற மக்கள் கோவிலை நாடிச் சென்றனர். மனக் குறைகளை மறந்து மக்கள் ஒன்றாக இறை பற்றிய எண்ணத்தோடு வழிபட்டனர். கோவீர் சூழலில் தமது வதிவிடச்

சூழற் குறைகளை மறந்தனர். கேள்வி நிலையிலும் பாடல் நிலையிலும் செயற்பாட்டு நிலையிலும் பல கருத்துக்களை அறிந்தனர். அவர்கள் பெற்ற புதிய அறிவு வாழ்வைச் செம்மைப்படுத்தியது. 'பக்தி' என்னும் புதியதொரு அன்பு நிலையை அறியவைத்தது சுய நலம் அற்ற பரநலம் பேணும் குண நலனைப் பெறவைத்தது. அடியார்கள் என்ற பெயரோடு என் கடன் பணி செய்து கிடப்பதே என்ற வாழ்வியல் இலக்கோடு சமூகம்

இயங்கலாயிற்று. இத்தகைய நெறியே மமக்கும் ஏற்றது

'பண்ணினோர் மொழி மங்கைமார் பலர் பாடியாடிய வோசை நாபொறுங் கண்ணினேரையலே பொலியுங் கடற் காழிப் பெண்ணினேரொரு பங்குடைய பெரு மானையம் பெரு மான் என்றன்னும் அண்ணரடி யாரளா லுங் குறைவிலரே'

தேவாலயின் திறுதி நிகழ்வு நேற்று நடைபெற்றது

படுகொலை செய்யப்பட்ட சக்தி செய்தியாளர் ப.தேவகுமாரின் இறுதி நிகழ்வுகள் நேற்று நடைபெற்றன. அவரது உடல் தாயாரின் வீட்டிலும் மனைவியின் வீட்டிலும் அஞ்சலிக்காக வைக்கப்பட்டதன் பின்னர் கொட்டைக்காடு இந்து மயானத்தில் அடக்கம் செய்யப்பட்டது. தேவகுமாரின் இறுதி நிகழ்வு ஊடகவியலாளர்கள், சமூகப் பெரியார்கள் உட்பட பலர் கலந்து கொண்ட தமது இறுதி வணக்கத்தைத் தெரிவித்தனர். (6)

மாணவன் விடுதலை

கொழும்பு கொட்பாஞ்சேனையில் நேற்று முன்தினம் மதியம் கடத்தப்பட்ட விவேகானந்த தாக்கல்லூரி மாணவன் நேற்று விடுவிக்கப்பட்டுள்ளார். ரவீந்திரகுமார் சுபசிரவின் என்ற மாணவரே நேற்று விடுதலை செய்யப்பட்டவர் ஆவார். நேற்றுப் பிற்பகல் 5 மணியளவில் அவர் விடுவிக்கப்பட்டதாக உறவினர்கள் தெரிவித்தனர். (6)

விமானத் தாக்குதல்

முல்லைத்தீவு, கிளிநொச்சி மற்றும் மன்னார் ஆகிய பிரதேசங்களிலுள்ள புலிகளின் முக்கிய இலக்குகள் மீது விமானத் தாக்குதல்கள் நடத்தப்பட்டுள்ளதாக விமானப்படைப் பேச்சாளர் வின் கொமாண்டர் ஜனக நாணயக்கார தெரிவித்தார்.

முல்லைத்தீவின் காட்டுப் பிரதேசத்திலுள்ள முள்ளியவளைக்குத் தென்மேற்காக 6 கிலோமீற்றர் தொலைவில் அமைந்திருந்த புலிகளின் பயிற்சி முகாம் ஒன்றின் மீது நேற்றுக் காலை 6.15 மணியளவில் ஜெட் விமானங்கள் தாக்குதல் நடத்தியுள்ளன.

மற்றுமொரு விமானத் தாக்குதல் மன்னார் புளியங்குளம் பகுதியில் நேற்றுக் காலை 5.45 மணியளவில் நடத்தப்பட்டுள்ளது. படைவீரர்களின் முன் நகர்வுக்குத் துணைபுரியும் விதத்தில் விமானப் படையின் எம்.ஐ.-24 ரக ஹெலிகாப்டர்கள் இத் தாக்குதலை நடத்தியுள்ளன.

இதேவேளை கிளிநொச்சியிலுள்ள கொக்காவில் பிரதேசத்திலும் விமானங்கள் தாக்குதல் நடத்தியுள்ளன என்று அவர் மேலும் தெரிவித்தார். (ச-5)

மக்கள் கொல்லப்படுவது தொடர்பாக ஐ.நா. பாதுகாப்புச் சபை கவலை

இலங்கை உட்பட பல நாடுகளில் நடைபெற்று வரும் போரில் மக்கள் அதிகளவில் கொல்லப்படுவது தொடர்பாக ஐக்கிய நாடுகள் சபையின் பாதுகாப்புச் சபை தனது கவலையைத் தெரிவித்துள்ளது.

இது தொடர்பில் மேலும் தெரியவருவதாவது; இலங்கை, சோமாலியா, சூடான் பாப்பகுதி, பாலஸ்தீனத்தின் காசாப்பகுதி, கொலம்பியா போன்ற நாடுகளில் நடைபெறும் போரில்

மக்கள் அதிகளவு கொல்லப்படுவது தொடர்பில் பாதுகாப்புச் சபை தனது கவலையைத் தெரிவித்துள்ளது.

இலங்கையில் நடைபெறும் போரில் அதிகளவு மக்கள் கொல்லப்படுவது தொடர்பாக கவலை தெரிவித்துள்ள பாதுகாப்புச் சபை எல்லாத் தரப்பினரும் மனிதாபிமான விதிகளைக் கடைப்பிடிக்க வேண்டும் எனவும் தெரிவித்துள்ளது. (ச-5)

எதிர்க்கட்சித் தலைவர் ரணிலுக்கு எதிராக...

பாட்டத்தை அமைச்சர் மேர்வின் சில்வா மற்றும் விமான சேவைகள் பிரதி அமைச்சர் சரத் குமார குணரட்ண ஆகியோர் ஏற்பாடு செய்திருந்தனர்.

ரணில் விக்கிரமசிங்க விமான நிலையத்திலிருந்து வெளியேறும்போது கறுப்புக் கொடிகள் காட்டப்பட்டு அவருக்கு எதிர்ப்புத் தெரிவிக்கப்பட்டது.

ஐக்கிய நாடுகள் மனித உரிமைகள் சபையில் இலங்கைக்கு அங்கத்துவம் கிடைக்காமலிருக்கும் ரணில் விக்கிரமசிங்கவே காரணம் என்று வலியுறுத்தியே இந்தக் கறுப்புக் கொடி ஆர்ப்பாட்டம் ஏற்பாடு செய்யப்பட்டிருந்தது.

ஆளும் கட்சியைச் சேர்ந்த மாகாண சபை உறுப்பினர்களும் அமைச்சர் மேர்வின் சில்வாவின் ஆதரவாளர்களும் இந்த ஆர்ப்பாட்டத்தில் கலந்து கொண்டிருந்தனர்.

பாட்டத்தில் கலந்து கொண்டிருந்தனர்.

அதுமட்டுமன்றி ரணில் விக்கிரமசிங்க கட்சியைக் குறித்து கருத்துக்களும் கட்டப்பட்டிருந்தன. இதனால் ரணில் விக்கிரமசிங்க குறுக்குப் பாதை வழியே கொழும்பை வந்தடைந்ததாகத் தெரிவிக்கப்படுகின்றது.

இந்தச் சம்பவம் குறித்து உடனடியாக விசாரணைகளை நடத்துமாறு ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்க பொலிஸ்மா அதிபருக்கு அவசர கடிதம் அனுப்பியிருக்கின்றார்.

ரணில் விக்கிரமசிங்க, வி.ஐ.பி. வாசல் ஊடக வெளியேறும்போது அந்தப் பகுதிக்கு ஆர்ப்பாட்டக்காரர்கள் எப்படி அனுமதிக்கப்பட்டனர். இந்த ஆர்ப்பாட்டத்திற்காக விமான

துன்னாலை...

லாளியே சுட்டுக்கொல்லப்பட்டவராவார். மந்திரை துன்னாலை வீதியில் சென்று கொண்டிருந்த போது மோட்டார் சைக்கிளில் வந்தவர்களே சுட்டுக் கொன்றுவிட்டு தப்பிச் சென்றுள்ளதாக விசாரணைகளில் தெரிவிக்கப்பட்டது.

சம்பவம் தொடர்பாக பருத்தித்துறை மேலதிக நீதிவான் எக்ஸ்.எம்.அலக்ஸ்ராஜா விசாரணைகளை மேற்கொண்டார். பிரேத பரிசோதனையின் பின் சடலம் உறவினர்களிடம் ஒப்படைக்கப்பட்டது. (ச-52)

அரசாங்கத்தைக் கவிழ்ப்பு...

கவிழ்க்கும் சதிமுயற்சியே இருந்தது. மக்கள் வீதிக்கு இறங்கும் பட்சத்தில் வடக்கில் இருக்கும் படையினர் தெற்கிற்கு அழைக்கப்படுவர் என்று சதிக்காரர்கள் நினைக்கின்றனர்.

ஆனால் அதற்கு அரசாங்கம் ஒருபோதும் இடம்கொடுக்காது. மக்களுக்கு எதுதேவையோ அத்தனையே இந்த அரசாங்கம் மேற்கொள்கின்றது. அமைச்சர்களின் எண்ணிக்கை அதிகமாக இருப்பதாலேயே விலைவாசி அதிகரிப்பு ஏற்படுவதாகக் கூறுகின்றனர்.

அதில் எவ்வித உண்மையுமில்லை. உலகமே இன்று எரிபொருள் விலை அதிகரிப்பாலும் உணவுப் பொருள் தட்டுப்பாட்டாலும் அல்லலடைந்து கொண்டிருக்கின்றது. எனவே

யாருடைய ஆட்சி இப்போது இருந்தாலும் எரிபொருள் விலையை அல்லது உணவுப் பொருள்களின் விலையை குறைத்து விட முடியாது என்றார்.

இதேவேளை எரிபொருள் விலையைக் கண்டிப்பதாகக் கூறிக் கொண்டு ஐக்கிய தேசியக் கட்சி சிறுபிள்ளைத்தனமான பிரசாரத்தை மேற்கொள்கின்றது.

மகிந்தவின் ஆட்சியில் 13-வது தடவை யாக எரிபொருள் விலை அதிகரிக்கப்பட்டுள்ளதாகத் தெரிவிக்கப்படுகின்றது. இது மக்களைத் தவறாக வழிநடத்தும் பிரசாரம் என அமைச்சர் அநூர பிரியதர்ஷன் யாப்பா தெரிவித்துள்ளார். (ச-5)

நிலைச் சொத்துக்கள் எவ்வகையில் தவறுதலாகப் பயன்பட்டுள்ளன?

ரணிலுக்குரிய பாதுகாப்பு ஏற்பாடுகள் செய்து கொடுக்கப்படாதது ஏன் என்பது போன்ற பல்வேறு கேள்விகளை தனது கடிதத்தில் குறிப்பிட்டு விசாரணைகளை உடனடியாக மேற்கொள்ளுமாறு ஐ.தே.க. பொதுச் செயலாளர் திஸ்ஸ அத்தநாயக்க பொலிஸ்மா அதிபருக்கு அனுப்பியிருக்கும் கடிதத்தில் வலியுறுத்தியிருக்கின்றார்.

அது மட்டுமன்றி ரணில் விக்கிரமசிங்க பயணித்த விமானம் தரையிறங்கும் நேரம் குறித்த தகவல்களை விமான சேவைகள் பிரதி அமைச்சர் சரத் குமார குணரட்ண பகிரங்கப்படுத்தி ரணிலின் பாதுகாப்பைக் கேள்விக்குறியாக்கினார் என்றும் அந்தக் கடிதத்தில் குற்றஞ்சாட்டப்பட்டுள்ளது. (ச-5)

புலிகளின்...

மணியளவில் மேற்கொள்ளப்பட்ட இத் தாக்குதலின்போது கடற்புலிகளின் மேற்படி இரு படகுகளும் மூழ்கடிக்கப்பட்டுள்ளதுடன் அதிலிருந்து கடற்புலி உறுப்பினர்கள் உயிரிழந்துள்ளதாக இராணுவப் பேச்சாளர் பிரிகேடியர் உதய நாணயக்கார தெரிவித்தார்.

விடுதலைப் புலிகளுக்குத் தேவையான எரிபொருள்களை எடுத்துச் சென்று கொண்டிருந்த கடற்புலிகளின் இரு படகுகள் மீதே நேற்று அதிகாலை கடற்படையினரால் தாக்குதல் நடத்தப்பட்டது.

இத் தாக்குதலில் கடற்புலிகளின் படகுகள் மூழ்கடிக்கப்பட்டன என்றார். (ச-5)

எறிகணைகள் வீழ்ந்து வெடித்ததில்...

இவர்களின் இரண்டு பிள்ளைகள் சம்பவ இடத்தில் காயமடைந்துள்ளனர். பாசசையூரில் தாயும் இரண்டு பிள்ளைகளும் படுகொலை செய்யப்பட்டுள்ளனர்.

எறிகணைத் தாக்குதலில் படுகாயமடைந்தவர்களின் விபரம் வருமாறு.

றெகானா (வயது-26), மனோஜ் குமார் (வயது-20) (இவர்கள் இருவரும் குருநகரில் உயிரிழந்த பிரான்ஸிஸ் குடும்பத்தின் பிள்ளைகள் ஆவார்), நிரஜா (வயது-07), நிரூ

ஜன் (வயது-09), ரி.அருள்மணி (வயது-58), ரி. பாக்கியராஜா (வயது-64), எம்.ஹோபேட் (வயது-36), ஈ.காந்தினி (வயது-21) (இவர்கள் நால்வரும் பாசசையூரைச் சேர்ந்தவர்கள் ஆவார்).

கொழும்புத்துறை பங்குத் தந்தையான யேசுநேசன் (வயது-63), கொழும்புத்துறை பங்குத் தந்தையின் உதவியாளர் அபுல உத்தமம் (வயது-63), வே.சிங்கராஜா (வயது-48), எஸ்.சதீஸ் (வயது-23) (இவர்கள் நால்வரும் கொழும்புத்துறை

யில் காயமடைந்தவர்கள் ஆவார்). காயமடைந்தவர்களில் அபுல உத்தமம், வே.சிங்கராஜா ஆகியோரின் நிலை கவலைக்கிடமாகவுள்ளதாக வைத்தியசாலை வடபாரங்கள் தெரிவித்தன.

இதேவேளை எறிகணைத் தாக்குதல் இடம் பெற்றபோது மக்கள் ஊரடங்குச் சப்தத்தையும் பொருப்பிடுதலுடன் ஆலயங்களுக்கு ஓடினர். தாக்குதல் சம்பவம் இடம்பெற்ற வேளையாழ். குடாநாடு அதிர்ந்த வண்ணம் இருந்ததுடன் பொதுமக்கள் பதற்றத்துடன் காணப்பட்டனர்.

இதேவேளை எறிகணைத் தாக்குதலில் உயிரிழந்தவர்களின் மரண விசாரணையை யாழ். மாவட்டத்தில் நீதிவான் வசந்தசேனன் மேற்கொண்டார்.

இத் தாக்குதலை விடுதலைப் புலிகளே மேற்கொண்டதாக இராணுவம் தெரிவித்துள்ளது. (எ-1)

சிறுத்தீவு கடற்படைத் தளம்...

ராடர் மீட்பு - புலிகள்...

இத் தாக்குதல் குறித்து விடுதலைப் புலிகள் தெரிவித்துள்ளதாவது, கடற்புலிகளின் சிறப்புக் கொமாண்டோத் தாக்குதல் அணியினர் நேற்று அதிகாலை 1.25 மணியளவில் சிறுத்தீவு கடற்படைத் தளப் பகுதியில் தரையிறங்கித் தாக்குதலை ஆரம்பித்தன.

தாக்குதல் தொடங்கிய அரை மணிநேரத்திற்குள் முகாம் தாக்கி அழிக்கப்பட்டது. இத் தாக்குதலில் 13 கடற்படையினர் வரை கொல்லப்பட்டும் கொல்லப்பட்ட 3 படையினரது சடலங்கள் மற்றும் ராடர் உட்பட 50 கலிபர் துப்பாக்கி, வெடிபொ

ருள்கள் என பல ஆயுத தளபாடங்களுக்கும் தாம் கைப்பற்றியுள்ளதாகவும் தெரிவித்துள்ளனர்.

இதேவேளை கடந்த ஆண்டு மே மாதம் நெடுந்தீவில், கடற்படையினரின் குயின்ராக் தளம் கடற்புலிகளின் ஈடுபடத் தாக்குதல் அணியினரால் அழிக்கப்பட்ட ராடர்கள், 50 கலிபர் துப்பாக்கிகள் மற்றும் பெருமளவிலான வெடி பொருள்களைக் கைப்பற்றி வெற்றிகரமாக தளம் தீரும்பயதன் பின்னர் யாழ்.நகருக்கு நெருக்கமான கடற்படைத் தளம் நேற்று தாக்கியழிக்கப்பட்டுள்ளதாகத் தெரிவித்துள்ளனர். (எ-1)

15 புலிகள் பலி- இராணுவம்...

சிறுத்தீவு கடற்படைத் தளம் மீது தாக்குதல் நடத்த வந்த விடுதலைப் புலிகள் மீது கடற்படையினரும் இராணுவத்தினரும் இணைந்து தாக்குதல் நடாத்தியதாக தேசிய பாதுகாப்புக்கான ஊடக மத்திய நிலையம் தெரிவித்தது.

சிறுத்தீவு முகாமிலுள்ள உருருவ முயன்று புலிகள் மீது படையினர் மறைந்திருந்து மேற்கொண்ட தீவிர

தாக்குதலில் 15 விடுதலைப் புலிகள் கொல்லப்பட்டுள்ளதாகவும் இம் மோதலில் இராணுவச் சிப்பாய் ஒருவர் கொல்லப்பட்டதாகவும் பாதுகாப்பு அமைச்சுக் கூறியுள்ளது.

இச் சண்டையில் 2 கடற்படையினரும் இராணுவச் சிப்பாய் ஒருவரும் காணாமல் போயிருப்பதாகவும் பாதுகாப்பு அமைச்சுக் கூறியுள்ளது. (ச-5)

விசாரணை...

வசித்து வந்தார். இவரது வீட்டுக்குப் புதன்கிழமை இரவு 12 மணியளவில் சென்ற சிலர் அவர் மீது சரமாரியான துப்பாக்கிச் சூட்டை நடத்தி விட்டு அங்கிருந்து தப்பிச் சென்றுள்ளனர்.

இதில் சம்பவ இடத்திலேயே மோரியோசப் உயிரிழந்தார். இதனைத் தொடர்ந்து நேற்று விசாரணைகளை மேற்கொள்ள பொலிஸார் செல்வநகர் சென்றனர். இவர்கள் சென்றவகளைத் தலைக்கு வைத்து நேற்றுக் காலை 8.45 மணியளவில் செக்கடிப்பிளவு என்ற இடத்தில் கிளைமோர்த் தாக்குதல் நடத்தப்பட்டது.

இத் தாக்குதலில் மூன்று பொலிஸார் படுகாயமடைந்தனர். இந்த இரு தொடர் சம்பவங்களை அடுத்து அப்பகுதியில் பதற்றம் நிலவுகின்றது. (ச-5)

மரண அறிவித்தல்
மகேந்திரன் வரதன்
 (தகவல் தொழில் நுட்பப் பூங்கா)
 வட்டுக்கோட்டை மூளாய் வீதியைப் பிறப்பிடமாகவும் வசிப்பிடமாகவும் கொண்ட மகேந்திரன் வரதன் (28.05.2008) புதன்கிழமை அகால மரணமானார்.
 அன்னாரின் இறுதி நிகழ்வுகள் இன்று (30.05.2008) வெள்ளிக்கிழமை பிற்பகல் 2 மணிக்கு நடைபெற்று பூதவுடல் வழக்கையாறு இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
 மூளாய் வீதி, தகவல், வட்டுக்கோட்டை குடும்பத்தினர்.
 (C-1170)

நல்லூர் ரோட்டிற்கு கழகத்தின் சமூக சேவை அர்ப்பணிப்பு நிதிக்காக நடைபெறும் அதிர்ஷ்ட வாசுச் சீட்டிழுப்பு முடிவுகள்

1 ம் பரிசுக்குரிய அதிர்ஷ்ட எண் - 8215
 2 ம் பரிசுக்குரிய அதிர்ஷ்ட எண் - 2463
 3 ம் பரிசுக்குரிய அதிர்ஷ்ட எண் - 5182

மற்றும் ஐந்து ஆறுதல் பரிசுக்குரிய எண்கள் வருமாறு:-
 (1) 8397 (2) 4958 (3) 6222
 (4) 9352 (5) 9092

மேற்படி அதிர்ஷ்ட எண்களுக்குரிய அதிர்ஷ்டசாலிகள் குறித்த அதிர்ஷ்ட எண்களுக்குரிய ரிக்கற்றுக்களுடன் நேரில் வந்து தங்களை உறுதிப்படுத்தி அதிர்ஷ்டப் பொருட்களை 04.06.2008 ம் திகதிக்கு முன்னதாகப் பெற்றுக் கொள்ளுமாறு கேட்டுக் கொள்ளுவதுடன் எமது இச் செயற்திட்டத்திற்கு ஆதரவு அளித்த அனைவருக்கும் கழகம் சார்ந்த நன்றியினைத் தெரிவித்துக் கொள்கின்றோம்.

Rtr. து.மணன்
 திட்ட இயக்குநர் நல்லூர் ரோட்டிற்கு கழகம்,
 தொ.இல. - 077 6044045 16/2, சீனியர் லேன்,
 (315) 077 6146077 கடைடி.